



# వేదాంతసంగ్రహము

## మొదటి పరిచ్ఛేదము

శ్లో॥ అభివాద్య హయగ్రీవపాదాంబుజమహార్యనుభా

వేదాంతసంగ్రహార్థం తు విష్ణుశామి యథామతిః

(1) 'దృక్కుః' - దృశ్యమే తినునవి రెండును వేదాంతమున ముఖ్య పదార్థములు. ఈ రెంటిని చిత్తు, అచిత్తు అనియు, జ్ఞానము, జడముననియు నామాంతరములచే వ్యవహరింతురు. దృక్కు అనగా స్వప్రకాశకమై యితరమును సర్వమును ప్రకాశింపజేయునది. దృశ్యమనగా తెలియదగినది. అచిత్తు అనిభావము, (పదార్థరూపమగు జగత్తు అని అర్థము).

(2) ఇతర దృక్పదార్థము 4 విధములు. 1. బ్రహ్మ 2. ఈశ్వరుడు 3. కూటస్థుడు 4. జీవుడు. ఈ నాలుగు విధములగు భేదములు ఉపాధి ననుసరించి కలిగినవి గాని యదార్థమైనవి కావు. ఉపాధి యనగా స్థానమని భావము. మాయతోగూడిన దృక్కునకు 'బ్రహ్మ'మనియు, మాయచే నావృతమగు దృక్కున 'కీశ్వరు' డనియు, అవిద్యతోగూడిన దృక్కునకు 'కూటస్థు' డనియు, అవిద్యావృతమగు దృక్కునకు 'జీవు' డనియు నాపాధిక భేదముచే నామాంతరములు. అవిద్యను

‘అంతఃకరణ’ మనియు, ‘బుద్ధి’ యనియు గూడ వ్యవహరింతురు. అందుచే నిట బ్రహ్మయొక్కడే; ఈశ్వరుడు నట్టివాడే. ఆ బ్రహ్మేశ్వరాదుల కుపాధియగు మాయయు నొక్కటియేయై ప్రకృతి, అజ్ఞానాది నామాంతరములు గలదియయ్యెను! జీవ కూటస్థులు మాత్రము నానాత్వము గలవారు. అనగా జీవ కూటస్థులకు పాధిభూతమగు అవిద్య నానాత్వముగల దగు టయే కారణము. కొందఱు ‘కూటస్థు’ నొక్కనిగనే చెప్పుచుండిరి. ఈతని విషయమున నౌపాధికభేదము ప్రయోజనము లేనిదిగదా?

(3) సచ్చిదానందమై సమస్త జగత్తున కాధారము గలది బ్రహ్మము. సర్వజ్ఞుడు, సర్వశక్తివంతుడు, సమస్త నియామకుడు, అఖిల జగత్స్సృష్టిలయములకు కారణుడు. నిత్యము క్షుడగు వాడీశ్వరుడు. సచ్చిదానందమై ఆయాయి దేహముల నాధారముగ చేసికొన్న చైతన్యమును కూటస్థుడందురు. కించిద్జుడును, స్వల్పశక్తి గలవాడును, పరతంత్రుడై బద్ధుడు నైనవాడు జీవుడు. ఈ జీవునే కర్తయనియు, భోక్తయనియు, ప్రమాతయనియు బల్కుదురు.

(4) ఇత దృశ్యమనునది రెండు విధములు. 1. కార్యము 2. కారణము. ఇందు కారణమనునది మాయయను ఘేరుతో నొక్కటియే! ఇదియే (ఆభాసచే) తన ప్రకాశముచే నీశ్వరుని జేయునది కనుక ఈశ్వరో పాధికమయినది. ఆభాసమనగా చిత్తుయందు ప్రతిఫలించుట. ఇత కార్యము ద్వివిధము; 1. మూర్తము, 2. అమూర్తము, అని. ఆకారముతో గూడి

నది మూర్తము. ఆకారములేని ద మూర్తము. ఇందమూర్తము 4 విధములు. 1. ఇంద్రియము 2. అంతఃకరణము 3. భూతము, 4. విషయమునని.

(5) దీనిలో 'ఇంద్రియ' మనునది ముఱల రెండు విధములుగలది. 1. జ్ఞానేంద్రియము 2. కర్మేంద్రియమునని. ముఱలనందు జ్ఞానేంద్రియములు 1. త్వక్కు, 2. చక్షువు 3. శ్రోత్రము 4. జిహ్వ 5. ఆఘ్రాణము, ననుభేదములచే నైదువిధములు. ఇట్లే వాక్కు, పాణి, పాద, పాయు, ఉపస్థలనెడి 5. భేదములతోగూడిన కర్మేంద్రియము. మనస్సు, బుద్ధి, చిత్తము, అహంకారము ననుభేదములచే నంతఃకరణము నాల్గు విధములు.

(6) భూతములు రెండు. 1. ఆకాశము 2. వాయువునని. విషయమనునది. 'శబ్ద, స్పర్శ, రూప, రస, గంధములను భేదములతో నైదువిధములు గలిగియుండెను.

ఇఁకనిందు జ్ఞానేంద్రియమనగా తెలిసికొనుటకగు సాధనము అనిభావము. కర్మేంద్రియమనగా కర్మ లనొనరించుటకగు సాధనమని యర్థము.

శబ్దమును గ్రహించుసాధనమే శ్రోత్రము; స్పర్శను గ్రహించు సాధనము త్వక్; రూపమును గ్రహించునది చక్షువు; రసగ్రాహకమైనది జిహ్వ; వాసననుగ్రహించునది నాసి కేంద్రియము. ఇట్లే మాట్లాడు పనిని జేయునదివాక్కు; 'తీసుకొనుట' యను పనిని జేయునది హస్తము, 'నడచుట' యను పనిచేయునది పాదము; మల మూత్రాదుల విసర్జన

మను పనిచేయునది పాయువు. మైధునక్రియోపకరణము లోని వ్యవహారములను చేయునది ఉపస 'అంతఃకరణము' ఆ అంతఃకరణమే సంశయవృత్తితో నుండేనేని 'మనస్సు' అందురు. నిశ్చయ వృత్తిగల అంతఃకరణమునకు 'బుద్ధి' అనుపేరు. స్మరణ రూపమైనది చిత్తము. గర్వాత్మకమైన దహంకారము.

(7) ఆకాశము శబ్దగుణముగలది శబ్దస్పర్శ గుణములు గలది వాయువు; శబ్దగుణమును గ్రహించునది శ్రోత్రము. అందుచే శ్రోత్రము శబ్దగుణకము. త్వక్కుచే గ్రహింపఁదగిన గుణము స్పర్శము: నేత్రేంద్రియ గ్రాహ్యమగు గుణము రూపము; నాలుకచే గ్రహింపఁదగిన గుణము రసము; నాసికచే గ్రహింపఁదగిన గుణము గంధము.

(8) భూతము, భౌతికము నని మూర్తము ద్వివిధము. పృథివి, అప్పు, తేజస్సులను భేదములచే భూతములు మూడు విధములు. శబ్ద, స్పర్శ, రూపములను గుణములుగలది తేజస్సు; శబ్ద, స్పర్శ, రూప, రసగుణములుగలది ఉదకము; శబ్ద, స్పర్శ, రూప, రస, గంధగుణములుగలది పృథివి. పైఁ జెప్పఁబడిన ఆకాశ, వాయువులతోగూడి యీ పృథివ్యప్తేజస్సులు మూడును పంచభూతములుగ వ్యవహరింపఁబడినవి. ఈ పంచభూతములకు ప్రత్యేకముగ ముఖ్యగుణములు శబ్ద, స్పర్శ, రూప, రస, గంధములు. అనగా ఆకాశమునకు సహజ స్వభావిక ముఖ్యగుణము శబ్దము; పృథివికి ముఖ్యగుణము గంధము. పృథివీయందు మిగిలిన శబ్ద, స్పర్శ, రూప, రసముల నెడివి కార్యకారణ భావముచే లబ్ధములయినవి. అందుచేత నే 'ఆత్మన

ఆకాశస్సంభూతః, ఆకాశాద్వాయుః, వాయోరగ్నిః, అగ్నే రాపః, అద్భ్యుః పృథివీ' అని సృష్టిక్రియమును వేదము బోధించినది. ఆకాశ ముఖ్యగుణముగ శబ్దము వాయువునందును వాయ్యాకాశముల గుణములగు శబ్ద స్పర్శలు తేజస్సు నందు నను, శబ్ద, స్పర్శ, రూపములు అష్టనందునను, శబ్ద, స్పర్శ, రూప, రసములు పృథివియందునను సంక్రాంతములైనవి. ఇందులకు కార్యకారణ భావము హేతువు.

(9) ఈ పంచభూతములును పంచీకృతములని, అ పంచీ కృతములనియు ద్వివిధములు. ఇందు అ పంచీకృత భూతము లైదును అంతః కరణాది సృష్టికి కారణములు. భూతసృష్టి కంతటికి కారణములై ప్రకృతముపలభ్యమానములు పంచీ కృత భూతములు. భూతములనుండి పుట్టిన సర్గమునకే భౌతిక సర్గమనిపేరు. ఆ భౌతికములు సచేతములని అచేతములని రెండు విధములు. వీనినే ప్రాణముగలవనియు, ప్రాణములేవనియుగూడ నందురు. అనగా ప్రాణులు సచేతములని, అప్రాణులచేతము లని భావము.

(10) ఆ సచేతములు స్థావర జంగమము లనెడి భేద ముచే రెండు విధములు. గమనము (చలనము) లేనివి స్థావర ములు (వృక్షములు మొదలగునవి) ఇందు జంగమములు మూడు విధములు. 1. స్థలీయము, 2. జలీయము, 3. నాభన మని. అనగా స్థలమున (మిట్టనేలపై) చరించునవి స్థలీయ ములు; (మనుజులు మొదలగునవి) జలమున సంచరించునవి

జలీయములు. (చేపలు మొదలగునవి) ఆకసమున దిరుగునవి  
నాభసములు. (దేవతలు, పక్షులు మొదలగునవి)

(11) ఈ సచేతన భౌతికములను స్థూలశరీరములందురు.  
ఈ శరీరమాత్మకు భోగస్థానము. శరీరమనగా '1. అస్త్రీ =  
ఉన్నది; 2. జాయతే = పుట్టుచున్నది; 3. వర్ధతే = వృద్ధి  
బొందుచున్నది; 4. విపరిణమతే = మార్పుదలగలది; (బాల్య  
యవ్వన వృద్ధాప్యములచే) 5. క్షీయతే = క్షీణించుచున్నది;  
6. నశ్యతి = నశించుచున్నది; అనెడి యారువిధములగు వికా  
రములు గలది. మూర్తా మూర్తరూపముగు నీ సమష్టి కార్య  
ప్రపంచమంతయు 'విరాట్టు' అని చెప్పబడుచున్నది. ఇంత  
వఱకు దృశ్యశబ్దార్థము విపులముగ వర్ణింపబడినది. (అనగా  
శరీరలక్షణమిందు వర్ణితము)

(ఒకటవ పరిచ్ఛేదము సంపూర్ణము.)

## రెండవ పరిచ్ఛేదము

(1) దృశ్యమగు జగత్తు రెండువిధములు. 1. సమష్టి,  
రెండువ్యష్టి అని. అదిమఱలస్థూల, సూక్ష్మ, కారణముల నెడి భేద  
ముచేత్రవిధము. అందు 1. స్థూలసమష్టి జగత్తు విరాట్టు 2. సూక్ష్మ  
సమష్టి జగత్తు లింగము (సూక్ష్మము) 3. కారణసమష్టి జగత్తు  
అజ్ఞానము. అట్లే 4. స్థూలవ్యష్టి జగత్తు మనుష్యశరీరాదికము.  
5. సూక్ష్మ వ్యష్టి జగత్తు లింగము. 6. కారణ వ్యష్టి జగత్తు  
అజ్ఞానము, అని వివరణము.

(2) ఇక దృక్కు అని చెప్పబడు జీవేశ్వరులిద్దఱు ప్రత్యేకముగ నొక్కొక్కరు మూడు విధములు గలవారు. “అందు జీవుడు” విశ్వుడు, తైజసుడు, ప్రాజ్ఞుడు నను పేర్లు గలవాడు. ఈశ్వరుడు 1. వైశ్వానరుడు 2. హిరణ్యగర్భుడు మాయావీ అను పేరులుగలవాడు. ఇందున స్థూలవ్యప్తి దృశ్య మనుష్యాది శరీరాభిమానియగు జీవుడు విశ్వుడు. 2. సూక్ష్మ వ్యప్తి దృశ్య లింగ శరీరాభిమానియగు జీవుడు తైజసుడు 3. కారణ వ్యప్తిదృశ్య జ్ఞానాభిమానియగు జీవుడు ప్రాజ్ఞుడు. ఇట్లే 4. స్థూలసమప్తి దృశ్యవిరాడభిమానియగు నీశ్వరుడు వైశ్వానరుడు. 5. సూక్ష్మసమప్తిదృశ్య లింగాభిమానియగు నీశ్వరుడు హిరణ్యగర్భుడు. 6. కారణసమప్తిదృశ్య అజ్ఞానాభి మానియగు నీశ్వరుడు మాయావి.” అని జీవేశ్వర విభాగము దృశ్యమునఁ జాపబడినది. స్థూలకారణ శరీరములు రెండు నిదివరలో వక్కాణింపబడినవి; ఇక లింగశరీరమునుగూర్చి చెప్పబడుచున్నది.

(3) లింగమనఁగా జ్ఞానేంద్రియములైదు; కర్మేంద్రి యములైదు; సూక్ష్మభూతములైదు; మనస్సు, వీనిని పదు నాటింటిని కలిపిన సమూహము. సూక్ష్మ భూతములనగా అపంచీకృతములగు పంచభూతములు.

ఈపైఁ జెప్పబడినదే సూక్ష్మశరీరము. దీనితో 2వ పేరాలో చర్చింపబడిన స్థూల, కారణ శరీరములును కలిసి శరీరత్రయము అని చెప్పబడుచున్నవి. ఇందే కోశపంచక మును చెప్పుచున్నారు.



(4) అదెట్లన 1. అన్నమయ, 2. ప్రాణమయ, 3. మనోమయ, 4. విజ్ఞానమయ, 5. ఆనందమయము లనెడివి పంచకోశములు. ఖడ్గముంచుటకుఁ దగిన వరయెట్టిదో అట్లే ఆత్మస్వరూపమునకు అపవరక మివి యగుటచే నీపై యైదింటికిని కోశములను వ్యవహారము కలిగెను.

ఇవి వ్యవహరింపఁదగిన చోటులు:- అన్నమయకోశము, మనుష్యాది స్థూలశరీరము, ప్రాణమయ, మనోమయ, విజ్ఞానమయ కోశములు సూక్ష్మశరీరము, ఆనందమయ కోశము కారణశరీరము.

(5) 'నేను' అని వ్యవహరించు సంతతి కరణవృత్తికి విజ్ఞానమనియు, "ఇది" యని వ్యవహరించు సంతతి కరణవృత్తికి 'మనస్సు' అనియు శాస్త్రజ్ఞుల నిర్ణయము. ప్రాణ, అపాన, వ్యాన, ఉదాన, సమానములనెడి వాయుపంచకము ప్రాణమయకోశము. ఈ పంచవాయువులు నొక్క ప్రాణవాయు భేదములే. ఐన చోనాయాయస్థానములందుండి మనుజునుజ్జీవింప జేయునవి; కాన ప్రాణవాయు వే పంచథా విభక్తమైనది. అది వాయురూపము గలదియే.

(6) ఈ జీవునకు జాగ్రత్తు, స్వప్నము, సుషుప్తియను మూడవస్థలుగలవు. ఇందు జీవుడెప్పుడు విశ్వుడనుపేరుతో నిందియములచే బాహ్యార్థముల గ్రహించుచుండునో అప్పుడు జాగ్రత్తు అనవలెను. జీవుడెప్పుడు తైజసుడనుపేరుతో లోని యవిద్యా వశమగుచుండునో దానిని స్వప్నమనవలెను. జీవు

దేవుడు ప్రాజ్ఞుడను పేరుతో నవిద్యావృత్తిచే నజ్ఞాన సుఖమునందుచుండునో దానినే సుషుప్తి యనవలెను.

ఈయనస్థాత్రయము, శరీరత్రయము, జీవత్రయమునను త్రికము కూటస్థునియందు మాయచే గల్పింపబడినది. కావున కూటస్థుడు వ్యప్తిప్రపంచమున కధిష్ఠానమనఁదగినవాడు. ఇట్లు గాశరీర వర్ణింపఁబడెను.

( రెండవ పరిచ్ఛేదము సంపూర్ణము. )

## మూఁడవ పరిచ్ఛేదము

(1) దృక్పదార్థమగు చైతన్యము మఱల నాల్గు విధములు. 1. ప్రమాత, 2. ప్రమాణము, 3. ప్రమేయము 4. ప్రమితి అనుబేధములు. 'నేను చేయుచున్నాను' అనుదానిలోని 'నేను' అనునది క్రియాశూన్యమైనదైనను అంతఃకరణ తాదాత్మ్యముచే 'చేయుట'లోనికి కర్తగాఁ దీసికొనఁబడినదే 'ప్రమాత' యనుపించుకొనును. ఒక ఘటమును జూచునప్పుడు చూపరి అంతఃకరణచైతన్యమున ప్రతిఫలితమగు ఘటవృత్తి ప్రమాణ మనుపించుకొనును. కేవల ఘటముపై చైతన్యము గూడినక్షణమందు ఆఘటగత చైతన్యము ప్రమేయము. 'ఇది ఘటము' అని అంతఃకరణవృత్తితో నాత్మసంయోగమునకు ప్రమితిజ్ఞానమందురు. జ్ఞానమనగా చైతన్యమునకన్న విభిన్నమైనదిగానిది. అధ్యాసయనఁగా పూర్వకాలమునఁజూచినదాని నుత్తరకాలమునఁజూచిన వస్తువంతరముపై స్మృతిగలుగుట.

అదిగానిదానియందా బుద్ధిగలుగుట. దీనిని తార్కికులు అయథార్థానుభవము అని చెప్పుచున్నారు.

(2) ఈయధ్యాస అర్థవిషయికముగను, జ్ఞానవిషయికముగను రెండు విధములు. అర్థాధ్యాసయనగా దోషముతో గూడిన సంస్కారముచే వెండిగాతున్నను శుక్తియందు వెండియను బుద్ధిపొడముట. జ్ఞానాధ్యాసయనగా దోషసంస్కారముచే రజ్జవునందొక బుద్ధినిగల్పించి దానిని సర్పమని భ్రమయ్యుట. ఈపైఁజెప్పఁబడిన వానిలో అర్థాధ్యాసమనునది మఱల రెండువిధములు. 1. ప్రాతిభాసికము, 2. వ్యావహారికము. ఇందు ప్రాతిభాసికమనగా చూచుసమయమునమాత్రముండియుండునది. ఉదాహరణము రజ్జవు నెడ సర్పభ్రాంతి, స్వప్నమున గజమువంటిది. వ్యావహారికమనగా వ్యవహారకాలమున మాత్రముండునది. ఘటాదివిషయ ప్రపంచమంతయు వ్యావహారికాధ్యాసయే. మరలనది కార్యాధ్యాసయనియు కారణాధ్యాసయనియు, ద్వివిధము. కారణాధ్యాసయన మాయ, కార్యాధ్యాసయనగా దేహేంద్రియాదులు.

(3) ఇట్లు చెప్పినచో వ్యావహారికత్వము జగత్తున కంతటికీ గలదుగదా? సర్వము అధ్యాసరూపమయిన దేననిన ఘటాదిజ్ఞానమే(ప్రమితి) లేకుండవలసి వచ్చును. అట్లుగాదు. ప్రత్యక్షమైన వస్తువు వ్యావహారిక కాలమున బాధితముగాదు కదా? (అనఁగా రజ్జవునందున్న సర్పభ్రాంతి గురూపదేశాదులచే బాధింపబడినట్లు) అందుచే వ్యవహారకాలమున గల

ఘటాదులు వ్యవహారకాల పర్యంతము సత్యములేగదా ?  
(అధ్యాసములనుపింపవు).

(4) ఇక అంతఃకరణవృత్తి రెండు విధములు.

1. ఘటాదివిషయరూపము. 2. ఘటాదిజ్ఞానరూపము. ఇందు ఘటాదిజ్ఞానాకారవృత్తినే ప్రమితియని నిరూపించితిమి. విషయాకారవృత్తి, చైతన్యమునఁ బ్రతిఫలనముగలదై జ్ఞానాకారవృత్తికి సాధనమగుటచే (వృత్తియందు ప్రతిఫలించిన చైతన్యమే) ప్రమాణమగుచున్నది అనగా 'ఇదిఘటము' అను యథార్థానుభవసాధనమే ప్రమాణము. దీనినే తార్కికులు ప్రమితియని యథార్థానుభవమని వాడిరి.

(5) ఆ ప్రమితి వ్యావహారికమని, పారమార్థికమని, రెండువిధములు. ఇందు వ్యవహారకాలమున మాత్రము సత్యమై యున్న ఘటాదిజ్ఞానమునకు వ్యావహారిక ప్రమితియనుపేరు. 'ఇదిఘటము' అను ప్రత్యక్ష ప్రమవ్యావహారికము. పరమార్థముగ నిత్యమగు పరమాత్మ తత్త్వజ్ఞానమునకు పారమార్థిక ప్రమితి యను పేరు. అదెట్లనగా? "ఈ యాత్మయే బ్రహ్మస్వరూపము" ఇట్టిజ్ఞానమునే పారమార్థిక ప్రమితి యని బ్రహ్మవిద్య యని యందురు. ఏ విద్యబుట్టినమాత్రముచే అవి ద్యామూలకమగు అధ్యాసతోలఁగిపోవునో దానినే విద్యయందురు. అనగా జ్ఞానమని యర్థము. ఈవిద్యారూపమగు జ్ఞాన ప్రాదుర్భావమునకు సాధనము 'తత్త్వమస్యాది, మహావాక్యార్థ విచారరూప అంతఃకరణవృత్తి ప్రబోధము. బ్రహ్మత్వైకజ్ఞాన మెప్పుడును సజాతీయ విజాతీయ ప్రతి

బంధకరహితమైన మహావాక్యార్థ విచారముననే గలుగు నట్టిదిగదా? అందుచేతనే ఆత్మతత్వబోధకు మహావాక్య (తత్త్వమస్యాది) విచారణ మవసరము. కావుననే వ్యాస సూత్రములలో 'శాస్త్రయోనిత్యాత్' అనియు, వేదములలో 'జౌపనిషదం పురుషం' అనియు గలవు.

(6) ఆ ప్రమాణములు, 1 ప్రత్యక్షము, 2 అనుమానము, 3 ఉపమానము 4 శాబ్దము, 5 అర్థాపత్తి 6 అనుపలబ్ధి అనుభేదముచే నాఱువిధములు. వరుసగా వీని లక్షణము లట్లు 1 చక్షురాదింద్రియములచే వస్తువు 'నిది' యని యదార్థముగ తెలుపు సాధనమగు ప్రమాణము. ప్రత్యక్షముమనస్సు, నేత్రము, మొదలగునవి. 2 ఊహించుటకు దగిన సంబంధముతో నూహించు సాధనము అనుమానము. 3 సాదృశ్యము సాధనముగ గలది ఉపమానము. దానినే సాదృశ్యజ్ఞానమనియుఁ బలుకుదురు.

4 శబ్దములచే గ్రహింపవీలగు సాధనమైన ఆప్తవాక్యము; శాబ్దము. ఈ ప్రమాణమునకు సాధనములు నాల్గు 1 ఆకాంక్ష, 2 యోగ్యత 3 ఆసత్తి 4 తాత్పర్యము. వీని నాధారముగఁ జేసికొని శబ్దప్రమాణమును జెప్పవలసినదే గాని యెవరి యిష్టప్రకారము వారరమును చెప్పటకు వలను పడదు. 5 ఇదివరలో నొకదానిని జెప్పి పరిశేషన్యాయముగ లేదా కైముతిక న్యాయముగ జెప్పదలచుకొన్న దానిని జెప్పట అర్థాపత్తి. ప్రత్యక్షముగ లేని వస్తువుయొక్క అభావమును దెలియఁ జేయు సాధనమున నుపలబ్ధిప్రమాణమందురు.

(7) ఇకనిందు బహ్మపదార్థము విషయరూపముగ (ఘటాదులవలె) నుండదుగాన పృథ్వీక్ష ప్రమాణగోచరము గాదు; రెండవవస్తువులేని యద్వితీయ మగుట సనుమానప్రమాణ గోచరముగాదు. సంపూర్ణమగుటచే సాదృశ్యాభావ మగుట వలన నుపమానార్థాపత్తి ప్రమాణ గోచరముగాదు. నిత్యముగ నుండుటచే అనుపలబ్ధి ప్రమాణ గోచరముకాదు. కాగాశబ్దప్రమాణముచేతనేగోచరమగునది. ఆ శబ్దములుగూడ తాకికములనియు వైదికములనియు రెండు విధములు. ఇందు తాకికశబ్దములచే బ్రహ్మపదార్థ నిరూపణము చేయఁదగనిది గావున నా తాకిక శబ్దప్రమాణమునకు వేదాంతమునఁ బ్రవేశములేదు. ఇక వైదికశబ్దములకే. అవియు విధిపరములనియు, నిషేధపరములనియు, బ్రహ్మపరములనియు, మూడవిధములు. పూర్వకాండలో (ప్రవృత్తిమార్గములో) వినియోగపడు విధినిషేధవాక్యములక్రిందఁ బ్రవేశములేదు. కాగా మిగిలిన వేదాంత వాక్యములకు (బ్రహ్మపరములకు) మాత్రమే యిటు యుపయోగము. ఆవేదాంత వాక్యములుగూడ నిర్గుణ పరమానంద స్వరూప పరమాత్మను బ్రత్యక్షముగ దెలుపనశక్తములై ఆరోపాపవాదములచే కొన్నియు, లక్షణావృత్తిచే కొన్నియు సూచించినవి. ఆరోపమనబ్రహ్మయందు జగత్తునారోపించుట. ఇదికాదు అనియపవాదముచేబ్రహ్మను తెలుపుట కుపయోగపడున దపవాదము. ఇది ప్రమాణముల నిరూపించు నదగు మూడవ పరిచ్ఛేదము.

( మూడవ పరిచ్ఛేదము సంపూర్ణము. )

## నాల్గవ పరిచ్ఛేదము

(1) ఇందు బ్రహ్మయందు జగత్తు నారోపించి దాని నపవాదముచేసి బ్రహ్మను తెలియజేయు పద్ధతి. దానిని అధ్యారోపాపవాదన న్యాయమందురు. అందులకుగాను సృష్టి క్రమము సంక్షేపముగఁ జెప్పబడుచున్నది.

(2) జీవునకు ముఖ్యముగ వ్యవహార దశయనియు, పారమార్థికదశయనియు రెండుగలవు. అందు పరమార్థదశ యందు బ్రహ్మకన్న వ్యతిరిక్తమైన దేదియులేదు. సుషుప్తి మృతి, మూర్ఛాదులన్నియు నిందంతర్భూతములేగదా? ఇఁక వ్యవహార దశయందంతయు నున్నదే జాగ్రత్స్వప్నదశలు దీని యందే చేరును. ఈ వ్యవహార దశయందు బ్రహ్మజగత్సృష్టి సీతి లయములకు హేతువనుటయే బ్రహ్మకు తటస్థ లక్షణము సచ్చిదానందరూపమై మాయ కాశ్రయమైయుండుట స్వరూప లక్షణము.

(3) సృష్టికి పూర్వమున మాయకాశ్రయమైనబ్రహ్మ మొక్కటియే యుండెను. ఆమాయయు బ్రహ్మయందుగల్పిం పబడినదే. కనుక మాయ వ్యావహారికము. వ్యవహారమెప్పు డు నధ్యాసకార్యమే! అట్లైనచో నీమాయ ఎవనిచే నెప్పుడ ధ్యస్తమైనదనుశంక చేయగూడదు. ఈ మాయాధ్యాస అనాది యు న నిర్వచనీయము. ఇది స్వయముగనైనది. బ్రహ్మ మాయాశబ్ధితము అనుటకు హేతువేమన? జగత్సృష్ట్యాది వ్యాపారము మాయలేనదే కుదరదుగాన బ్రహ్మముమాయా

శబలితమన వలసి వచ్చినది. ఇది శ్రుత్యాదినమ్మతము. అనా దినుండి జగత్సృష్టి హేతువై అనిర్వచనీయమైన దేదియో? అదియే మాయాస్వరూపము అనిర్వచనీయ మనగాఁ జెప్పన లవిగానిది. అది సత్త్వదముచేగాని, అసత్త్వదముచేగాని చెప్ప టకు వీలులేనిది. మాయాఅసలులేనిది; జ్ఞానముచే తొలఁగిపోవు చున్నదిగద. గోచరించుచున్నది గావున ఉన్నదనవలెను. ఉండిలేకుండుట అనుట యొకేదానికే దగదు గావున సదసత్త్వ అనియు ననరాదు. అందుచే నీ మాయ యిట్టిదని చెప్ప నలవి గానిదగుటచేతనే అనిర్వచనీయము అని చెప్పఁదగినదని భావము. ఈ మాయ యెట్టిదో యెవ్వరు నెఱుగనిది గావున మిథ్యయనియే పల్కిరి. 'అజామేకాం లోహిత శుక్ల కృష్ణాం' అను మొదలగు శ్రుతులను జగత్సృష్టి హేతువనిమాత్రము సర్వులంగీకరించిరి.

(4) ఇఁక నిందు విషయములో ద్వైతులు మాయను సత్యమనియు నీశ్వరశక్తియనియు నంగీకరించిరి. దీనినే అద్వై తులు మిథ్యయనిరి. ఇదియే ద్వైతాద్వైతులలోగల భేద ము. ద్వైతులంగీకరించినమాయ ఈశ్వరశక్తియనునంతవఱకు అద్వైతులుగూడ నంగీకరించిరి. అందువలననే నిరవకాశమగు బ్రహ్మనుండి మాయాశబలగుణముచే నాకాశము పుట్టినది. మాయాశబల బ్రహ్మకాక కేవల బ్రహ్మమునుండి ఆకాశము పుట్టినదనుటకు వీలులేదుగదా? (బ్రహ్మ నిరవకాశము) మాయ యీశ్వరశక్తియనుట ద్వైతవాదిమత మంగీకారము. రజ్జువు నందు సర్పముట్టులు మాయాదోషముచే బ్రహ్మయందాకా



శము నుదయింప వీలయ్యెను. ఈ పుట్టిన యాకాశమందు మాయాగుణములగు అస్పత, జడ, దుఃఖములు బ్రహ్మగుణములగు సత్య, జ్ఞాన, ఆనందములు కలిసి యారుగుణములు గలవు. ఇట్లే వాయువు మొదలగునవన్నియు కారణగుణకములగు కార్యములు. అందుచేతనే (కార్యకరణో భయగుణములగుటచే) ఆవకాశమున్నది. ఆకాశము ప్రకాశించుచున్నది. ఆకాశము ప్రియమైనది, ఆకాశము లేనిది, ఆకాశము జడమైనది. ఆకాశమప్రియమైనదని యీ యారువిధములుగ సర్వుల కనుభవమందున్నది. ఆకాశమునకు సహజగుణము ప్రతిధ్వని. మాయాశబలిత బ్రహ్మయందధ్యస్తమైన ఆయాకాశమునుండి పుట్టినవాయువునందు స్వీయగుణముతోగూడ నెనిమిది గుణములుండును. అట్లేవాయువునం దధ్యస్తమగు నగ్నియందు గుణనవకమును, తదధ్యస్తజలమున దశగుణములును, తదధ్యస్తపృథ్వియం దేకాదశ గుణములు గలిగియున్నవి. ఈపంచభూతముల నపంచీకృత భూతములనవలెను.

(5) ఈ పంచభూతములకుపాదానకారణము మాయగుటచే మాయయందున్న సత్త్వ, రజ, స్తమోగుణములు మూడును ఈభూతములందున్నవి. అందు ఆకాశమందున్న సత్త్వగుణముచే, శ్రోత్రము, ఇంద్రియ సమూహము పుట్టినది. వాయువునందలి సత్త్వగుణముచే చర్మముత్పత్తియైనది. అగ్నియందలి సత్త్వగుణముచే నేత్రముత్పత్తియైనది. జలమందలి సత్త్వగుణముచే జిహ్వేంద్రియముద్భూతమైనది. పృథ్వి

యందలి సత్వగుణముచే నాసి కేంద్రియము సంభూతమయినది. ఆకాశమందలి రజోగుణముచే వాక్కుబుట్టినది. వాయురజోంశచే హస్తములు, అగ్నిరజోంశచే పాదములు, జలరజోంశచే గుహ్యేంద్రియములు, పృథివీ రజోంశముచే మలవిసర్జనేంద్రియములును బుట్టినవి. ఈ పై జెప్పబడిన జ్ఞానకర్తేంద్రియ దశకమును ఆకాశాది పంచభూతములయొక్క వ్యప్తిరూప సత్వరజోంశలచే నుత్పత్తియైనది. పంచభూతముల సమష్టి సత్వగుణముచే సంతతికరణ ముద్భవించినది. పంచభూతముల సమష్టి రజోగుణముచే ప్రాణముదయించినది. ఈపై యంతఃకరణమున సుఖము, దుఃఖము, కామము, సంకల్పము, సంశయము, శ్రద్ధ, అశ్రద్ధ, హీ, ధీ, భీ అను మొదలయినవి గలవు. ప్రాణమందున్న ధర్మములు ఆకలి, దప్పి, మొదలగునవి.

(6) నిఁక సీభూతములైదును ఈశ్వరేచ్ఛచే పంచీకృతములయ్యెను. అదెట్లన? పంచభూతములును ప్రత్యేకముగ రెండుభాగములుగ జేయఁబడెను. అనగా ఆకాశములలో 2 భాగములున్నవనుకొనుడు. అందు రెండవభాగము మఱల నాల్గువిధములుగాబడినది. ఇట్లే ప్రతిభూతమునకు దమ రెండవ భాగమునాల్గువిధములుగగాబడినది. ప్రతిభూతములోని మొదటి భాగమునటుంచి రెండవభాగములోని నాల్గుభాగములను నాల్గుభూతములతోఁ జేర్పబడినవి. దానిని క్రిందివిధముగా జూడనగును. ఆకాశములోని మొదటిదగు పెద్దభాగముతో వాయూదులలోని రెండవభాగమునగల నాల్గుభాగములు ప్రత్యేక

ముగగలిసెనేని దానినాకాశము పంచీకృతమైనదనుట. వాయువులోని మొదటి సగభాగముతో నాకాశాదులలోని రెండవ దానియందుగల నాల్గుభాగములు ప్రత్యేకముగ గలసిన దానిని పంచీకృత వాయువందురు. ఇట్లే అగ్నిలోని సగభాగముతో నాకాశములోని రెండవభాగమునగలయొక ఆకాశాంశము వాయువులోని సగములో నాల్గు విభక్తమైనదానిలోనియొక వాయుభాగమును చేరినదానిని పంచీకృతాగ్నియందురు. ఇట్లే పృథ్వీజలములుగూడ. ఈవిధముగ భూతపంచీకరణము చేయబడెను.

(7) పంచీకృతములగు నీపంచభూతములనుండి సమస్తమగు మనుష్యాదిశరీర సముదాయముత్పన్నమైనదని పూర్వమే చెప్పబడినది గదా? మడుగున సూర్యుడువలె సంతకరణమున ప్రతిబింబరూపుడు జీవుడును, బింబరూపము బ్రహ్మముననియు గుర్తెరుంగుదురుగాక. ఆజీవునకు బింబరూపు డీశ్వరుడనియు గొందఱు పల్కుదురు. కొందఱు మాయయందు ప్రతిఫలించిన బ్రహ్మము నీశ్వరుడందురు. ఈశ్వరుడు, జీవుడు, మనస్సు, అజ్ఞానము, ప్రాణము జ్ఞానేంద్రియములైదును, కర్మేంద్రియములైదును, శబ్ద, స్పర్శ, రూప, రస, గంధములనెడి విషయపంచకమును, ఆకాశము, వాయువు, అగ్ని, జలము, పృథివి అను పంచభూతములునుగలసి 25 తత్త్వములు ఈ 25 తత్త్వములును, అంతకరణములోని భేదములు మూడును, ప్రాణపంచకములోని మిగిలిన నాల్గునుగలసి 32 తత్త్వములనియందురు. ఇవి వ్యావహారికకాలమున సత్యములుగాన

వీనిని తత్త్వములందురు. భౌతికములన్నియు భూతమయములే యగుట వేఱుగా పరిగణింప నవసరములేదు. ఇది యధ్యారోప మను నాల్గవపరిచ్ఛేదము.

( నాల్గవ పరిచ్ఛేదము సంపూర్ణము. )

## ఐ ద వ ప రి చే ద ము.

(1) ఈ పైఁజూపబడిన క్రమమును విపర్యయముగల యమును చెప్పటయే అపవాదమందురు. అదెట్లనగా? లోక ములో కార్యరూపమగుఘటము కారణరూపమగు మృత్తులో లయమగునట్లు పంచభూతములచే నుద్భవించిన భౌతిక సృష్టి యంతయు నాభూతములలోనే లయమగును. కారణమునకన్న వేఱుగ కార్యమనునదియే లేదు. కుండ మట్టికన్న వ్యతిరిక్త మైనదెట్లుగాదో, దారములకన్న వ్యతిరేకముగ వస్త్రమెట్లు లేదో, అట్లే భౌతిక జాతమంతయు పంచభూతములకన్న వ్యతిరేకముగాదు.

(2) ఇట్లే పంచీకృతభూతములుగూడ నా అపంచీకృత భూతములలో లయమగును. ఆ అపంచీకృత భూతములుగూడ తుదకు భూమి, జలములందును, జలమగ్నియందును, అగ్ని వాయువునందును. వాయువాకాశమునను, ఆకాశము మాయ యందునను లయమగును. ఇట్లాకాశాది భౌతికసృష్టి పర్యంతము లయముకాగా మాయయనునదిగూడ స్వయముగ నదృశ్య మగును. ఈ ప్రపంచమంతయు ఆమాయాకల్పితమని దీనివలన

తలచుచుంటిమిగాన నీ ప్రపంచమే యదర్శనమగునపుడా మాయ యెట్లుండును? కావున నదియు నాశనమగును. అదెట్లున? సమిధలున్న పర్యంతమున్న అగ్ని సమిధలులేనపుడెట్లు స్వయముగ నశించుచున్నదో అట్లే ప్రపంచమున్నంతకాల మూహింపదగిన మాయ ప్రపంచలయమునఁ దానునులయమగును. ఇందులకు

శ్లో॥ నిస్తత్వాకార్యగమ్యాస్య శక్తిర్మాయాగ్ని శక్తివత్॥

ఇత్యాదులనేకములు విద్యారణ్యులవారు చెప్పియుండిరి. ఇదిగాక మరియొక పద్ధతి :- మాయనుగూడ బ్రహ్మాయందు లయముగలదనియనిరి. బ్రహ్మయొక్క సత్తయే మాయయొక్క సత్తయు. అందుచే బ్రహ్మమునకంటె మాయ వేరుగాలేదని తలచుటయే మాయలయమగుట. ఇట్లే 'నేను బ్రహ్మనుగాను, 'బ్రహ్మను నేనెరుగను' అను అనుభవములు రెండును మాయచే గలిగినవేకనుక మాయాలయకాలమందు శుద్ధబ్రహ్మ మొక్కటియే నిలుచును. అది స్వప్రకాశపరంజ్యోతి. అదియే ఆత్మ. అబ్రహ్మరూపమగు నాత్మయే అంతఃకరణమును పాధిగ జేసికొని జీవుడనుపేరుతో వ్యవహరింపఁబడుచున్నది. కాన అంతఃకరణమును నుపాధినాశనమున బ్రహ్మము జీవుడనబడు భేదము నశించును.

(3) ఒక అద్దమున సూర్యుడు ప్రతిబింబించెననుకొనుము. అంగు అద్దమువంటిదంతఃకరణము. బింబమువంటిది బ్రహ్మము. ప్రతిబింబము వంటివాడుజీవుడు. ఇట్లుపోల్చుగా అద్దమువంటి అంతఃకరణనాశమున ప్రతిబింబరూపుడగు జీవుడుగూడా నాశనమయ్యెననగూడదు. అదెట్లున? అద్దము పగిలినాశనమైనపుడు

ప్రతిబింబమెట్లు బింబరూపమగు సూర్యునిలో గలియుచున్నదో మహాకాశము ఘటములోఁ బ్రవేశించి ఘటనాశనమున మరల నాఘటాకాశము మహాకాశములోనెట్లు లయమగుచున్నదో అట్లే అంతఃకరణ ప్రతిబింబితచైతన్యమగు జీవుడును బింబ రూప బ్రహ్మైక్యము పొందుచున్నాడు. అందుచే సర్వలయా నంతరమాత్మయొక్కటే స్వప్రకాశమైయుండునది. కావున వ్యవహారకాలమందే జీవునకు జీవుడనుపేరు. పరమార్థకాల మున (సర్వము) బ్రహ్మమే. ఈపైఁజెప్పిన విధముగ సర్వజగన్ని పేదముచే బ్రహ్మస్వరూపజ్ఞానముగలుగును. దీనినే ఆరోపితమైన జగత్తును అపవదించుటయందురు. ఇందుచే బ్రహ్మజ్ఞానముగలుగును. అందులకే వేదములు “నేతి, నేతి” అను వాక్యములచే బ్రహ్మము గోచరము” అనినవి.

( ఐదవ పరిచ్ఛేదము సంపూర్ణము )

## ఆ ర వ ప రి చ్చే ద ము

ఇక లక్షణావధతిచే బ్రహ్మను ప్రతిపాదించు ప్రకారము చెప్పుచున్నాడు. అదెట్లున? లోకమున సామాన్యముగ నొక పదమునకుఁగాని, వాక్యమునకుఁగాని, అర్థమును చెప్పెడి పద్యములు కి. అందు 1 అభిధ 2 లక్షణ 3 వ్యంజన అనునవి. ఈపదమునకు ఇది అర్థము అని ఈశ్వర సంకేతరూపమగు శబ్దశక్తినభిధయందురు. ఈఅభిధా వృత్తిచే నేయర్థము గలుగునో దానినే ముఖ్యార్థమని, వాచ్యార్థము అభిదేయమని

యందురు. అనఁగా 'ఘటము' అనుపదమునకనాదిగ 'కుండ' అను  
నర్థమును వాడుచుండిరి. ఇదియే ఘటశబ్దమునకు ముఖ్యార్థము. దీనినే అభిధేయమందురు.

(2) ఎచ్చటనైన ముఖ్యార్థమునకు బాధ గలుగగా  
అపద సంబంధముగ నర్థమును గలుగఁజేయుట లక్షణ  
యందురు. ఈ లక్షణచే నేయర్థము లభించునో దానిని  
లక్ష్యార్థమనియు, గోణార్థమనియు, ఔపచారికమనియు  
నందురు. తాత్పర్యమును గ్రహించుటకు వీలైనవృత్తి నే  
వ్యంజనావృత్తి యందురు. దీనిచే గలుగు నర్థమును వ్యంగ్య  
ర్థమనియు, తాత్పర్యార్థమనియుఁ బలుకుదురు. ఈ పైఁజెప్పిన  
వృత్తులలో రెండవదగు లక్షణావృత్తి, జహల్లక్షణ, అజ  
హల్లక్షణ, జహదజహల్లక్షణ, అని మూఁడు విధములు.  
ఉన్నపదముయొక్క అర్థమును వదలి దానికి సంబంధించు  
మఱియొక యర్థమును ప్రతిపాదించుట జహల్లక్షణయందురు.  
అదెట్లు? 'గంగలో గొల్లపల్లె' అనుచోట గంగాశబ్దమునకు  
ముఖ్యార్థముగ 'ప్రవాహము' అను నర్థము చెప్పినచో  
ప్రవాహములో గొల్లపల్లెయుండుట యసంభవము గనుక  
ప్రవాహసంబంధమగు తీరమందు గొల్లపల్లె గలదు అని  
చెప్పుట. వాక్యములోనున్న పదమున కర్థమును వదలక  
దానికి సంబంధించు మఱియొక యర్థమును ప్రతిపాదించుట  
అజహల్లక్షణయందురు. అదెట్లు? 'ఛత్రధారులు వెళ్ళు  
చుండిరి అనునపుడు అచ్చత్రధారులుగూడ వెళ్ళుచుండిరను  
నర్థము జోధించుట యందు గలదు.

వాక్యములోనున్న పదములకు భావమును గుదుర్ప వలయునన్న కొంతభాగము ముఖ్యార్థమును వదలియు, కొంతభాగమును ముఖ్యార్థమును వదలకయు చెప్పట ఉభయలక్షణ ( జహదజహల్లక్షణ ) యందురు. అదెట్లన? వాడే ఈ దేవదత్తుడయ్యెను, అను పదములో 'వాడు' అను పదము ఆ దేశ కాలములను బోధించును. ఈ అను దానికి వీడు అని యర్థము. వీడు అనుదానికి ఈ దేశకాలము లర్థములు. వాడు, వీడు నను రెండుపదములకు సంబంధమును గలుపునది 'అయ్యెను' అనుభాతువు, కాగా యీ మూడిటి కై క్యతగుదురుటకు తచ్చబార్థములో నా దేశకాలములను, ఇదం శబ్దార్థములో నీ దేశ కాలాదులఁ దోసివేసిన శుద్ధమగు దేవదత్తుడని తేలును. అనగా నొక షోకస్నేహితునితో నొకపురుషునిజూచి యిట్లు ఒకడు పలికెననుకొనుడు. 'వాడే యీ దేవదత్తుడయ్యెను? అను వాక్యములో కాశీలో నాటి దేవదత్తుడు ఈనాటి దేవదత్తునితో నిజముగా భిన్నుడే; ఎందు వల్ల ననగా ఆ దేశమున నాకాలముననున్న వాడతడు, ఈ దేశ కాలములనున్న వాడీతడు, అట్లయినను 'వాడేయీతడు' అన్నప్పుడు నాటి దేవదత్తువాచ్యుడే యీ దేవదత్తుడు అగును గదా? అందుచే నిట్టి 'సోఽయం దేవదత్తః, అను వాక్యమును జహదజహల్లక్షణ యందురు. అట్లే 'సచ్చిదానందంబ్రహ్మ' సత్యం జ్ఞానమనంత్రబ్రహ్మ, ఆనందోబ్రహ్మ, అను మొదలగు శుక్రులన్నియు జహల్లక్షణచే బ్రహ్మను ప్రతిపాదించుచున్నవి. అదెట్లనగా ధర్మరహితుడగు బ్రహ్మయందు సత్య,



జ్ఞాన, ఆనందాది ధర్మములుండెదగవుగదా? అందుచే సచ్చిదాది పదములకు సచ్చిదానందాది వాక్యములకు శుద్ధచైతన్యమందు లక్షణ. ఇట్లే చైతన్యపదమునకు గూడ శుద్ధబ్రహ్మమందే లక్షణ. చిత్, జ్ఞాన, చైతన్యములనెడి పదములు పర్యాయవాచకములే గదా; బృహదర్థరూపమగు 'బ్రహ్మ'యను శబ్దమునకు గూడ నిర్ధర్మక బ్రహ్మమందే లక్షణ. విచారింపగా ధర్మరహితుడగు బ్రహ్మయందు సదాదిపద లక్ష్యత్వము గూడ తగనిది. మఱి యెట్లు చెప్పిరి? అనగా శాస్త్రములచే వ్యవహరించుట కిది యంతయుఁ గల్పింపఁబడినది. అదియును మాయచే చెప్పటయే. పరమార్థముగ విచారించిన శబ్దములే లేవుగనుక ఇంక వాని ముఖ్యాస్థిమేమి? లఘ్యైర్థమేమి? అందుచే వ్యావహారిక కాలపర్యంత మాశబ్దములకు లఘ్యైర్థము నాశ్రయించుట యుక్తము. ఇట్లే 'తత్త్వమస్యాది' మహావాక్యములకుగూడ జవాదజహల్లక్షణాశ్రయముచే శుద్ధచైతన్యమందే తాత్పర్యము: ఇందు 'తత్' శబ్దమునకు సర్వజ్ఞత్వ, సర్వాంతర్యామిత్వగుణములుగల ఈశ్వరునియందు శక్తిగలదు. 'త్వం' పదమునకు 'కించిజ్ఞత్వ' పరిచ్ఛిన్నత్వాది గుణములుగల జీవునియందు శక్తిగలదు. ఈరెంటికి నైక్యమందు 'అసి' పదమునకు శక్తిగలదు. ఈరెంటికి విరుద్ధమగుటచే నైక్యమసంభవము గదా? అని యనరాదు. ఎందుకన? తత్పదమునకు శుద్ధచైతన్యమందే లక్షణ, త్వం పదమునకును శుద్ధచైతన్యమందే లక్షణ, అసి పదమునకు శుద్ధచైతన్యమందే లక్షణ. అప్పుడు సర్వము చైతన్యార్థకమేయగును. అట్లయినచో చైతన్య

ద్వయముగలిగి ద్వైతభావమువచ్చునుగదా? యనిన చైతన్య  
లక్షకమైన తదాది పదత్రయమునకు వాక్యలక్షణార్హతముం  
దేవదత్తః” అనునట్లు జహదజహలక్షణనాశ్రయించి యద్వైత  
బ్రహ్మము నే చెప్పచున్నదనవలయును. దీని నే “మహావాక్యము  
నకు లక్ష్యార్థముచే నఖండార్థభోధగలుగుచున్న”దనియందురు.  
ఇట్లే ‘అహంబ్రహ్మస్మి’ అయమాత్మాబ్రహ్మ, ప్రజ్ఞానంబ్రహ్మ  
ఇత్యాది వాక్యములకుగూడ శుద్ధ చైతన్యమందే లక్షణ. ఈ  
లక్షణ నాశ్రయించుటచే బ్రహ్మ ప్రతిపాదింపబడినవాడాయెను.

( ఆరవ పరిచ్ఛేదము సంపూర్ణము )

## ఏ డ వ ప రి చ్చే ద ము

(1) ఈ విధముగ బ్రహ్మమును ప్రతిపాదించినదానికి  
ఫలము మోక్షమే. మోక్షమన బ్రహ్మమే. ఆబ్రహ్మముకన్న  
వేరయినది సర్వమనిత్యమగుటచే నదియంతయులేనిదే! “ఇత  
మోక్షమనగా సర్వదుఃఖములు నశించి ఆనందమును బొందు  
టయే” అని చెప్పరాదు. ఎందువల్లననగా ‘ఆనందము, దుఃఖా  
భావము ననునవి రెండును బ్రహ్మస్వరూపములే యగును  
గదా?

(2) ‘ఆనందము బ్రహ్మస్వరూపమైనను అది మోక్షము  
గాదు. కాని ఆనందమును బొందుటయే మోక్షము’  
అని ఏలనన! ‘పొందుట’ అనునదియే మోక్షమయినచో  
‘పొందెడివాడు, ‘పొందబడునది, పొందుట’ అనుతిప్రతి

గలిగి అద్వైతమునకే హానిగలుగును. కావున ఆనందమును పొందుటయనగా ఆనందము ననుభవించుట. అనుభవమునదే చైతన్యము. అదియేబ్రహ్మము. ఆనందబ్రహ్మల కభేదమగుట వలన నానందమే బ్రహ్మము. బ్రహ్మమేయానందము. ఆనందము నిత్యమును మనకు సిద్ధమైయుండ దానికింతగాఁ బాటు పడనేల? తత్త్వాత్మీయనుట యెట్లు పొసగునగా అవిద్యచే విస్మృతమైన బ్రహ్మమును విద్యచే మఱలపొందుట. అదెట్లు నగా? ఒకడు తనమెడలోగట్టుకొన్న మణిహారమునుమఱచి దుఃఖించుచుండ చూపరియొకడువచ్చి బోధించుటచే మఱల నామణిహారమును నూతనముగ పొందునట్లానందపడును. అట్లే యీఆనందమను బ్రహ్మమును మరచియున్న యజ్ఞలోకము గురువుచే ప్రబోధమునందిన తదుపరి కొత్తగా నానందము ననుభవించినట్లుండునుగాన మఱచినదానిని గుర్తుచేసికొనుటయే దీనికిఫలము.

(ఏడవ పరిచ్ఛేదము సంపూర్ణము)

## ఎనిమిదవ పరిచ్ఛేదము

(1) నేను పదియవవాడను. అనుజ్ఞానము 'నీవు పదియవవాడవు' అను ఆప్తవాక్యజ్ఞానముననే గలుగునుగదా? అనఁగా నొకగురువువద్దనున్న శిష్యులు పదిమందియు నొకని నాయకత్వమున నదికి స్నానమునకుబోయిరి. అప్పుడందఱు స్నానముచేసి తీరమున నిలుచుండగా నందలి నాయకుడు తనను

మరచి మిగిలిన 9 మందిని లెక్కపెట్టి 10 వ వాడు కానరాలేదని దుఃఖించుచుండగా పాంథుడొక్కడు దుఃఖపడునాశనిబిల్చి వ్యసనకారణము తెలిసికొని ‘పదియవవాడవు నీవు’ అనువాక్యమును చెప్పటతోడనే ‘నేనే పదియవవాడను’ అని తెలుసుకొని ఎట్లు వ్యసనరహితుడయ్యెనో అట్లే నేను బ్రహ్మనుగాదు; నాకన్న వేరుగా బ్రహ్మము కలదు. అని సంసార దుఃఖమునొందుచున్నవానికి వేదములు ‘తత్త్వమసి’ (నీవేబ్రహ్మము) అను మహావాక్యముచే బోధించెను. అప్పుడు సంసార దుఃఖయైన వాడు ఈయాత్మ సాక్షాత్కారమువలన బ్రహ్మములేదనియు నేను బ్రహ్మనుగాదనియు, ద్వివిధమగు నజ్ఞానమును వదలి శుద్ధబ్రహ్మసాధిగమించుచున్నాడు. ఈవేదవాక్య బోధలేనంత కాలమజ్ఞానముతో గూడినవాడై నేను మనుష్యుడను, నేను లావుగలవాడను; నేను గుడ్డివాడను, నేను రోగిని, నేను సుఖిని, నేను దుఃఖిని, అని సర్వసంసారిత్వము ననుభవించుచున్నాడు. ఇదియంతయు నధ్యాసమూలకమే! అనగా శుద్ధ బ్రహ్మ పయిజడమగు సంసారమును గల్పించుటయే అధ్యాస ఇది యజ్ఞానమూలకము.

(2) అందువలన జ్ఞానముచే సంసారము నివృత్తమగును. దీనికింతకన్న వేరొక మార్గములేదు. అందులకే “నాన్యవిపరీతవిద్యతే యనాయ” అనుశ్రుతియు ప్రమాణమిచ్చుచున్నది. అనుభవమునగూడ నింతే. రజ్జుప్రపయి సర్పము నారోపించి తన్మూలకమగు భయమును పొందుట యంతయు యథార్థమైన రజ్జుజ్ఞానముచే నెల్లు నిరస్తమగు

చున్నదో అట్లే సంసారముగూడ తొలగునని తెలియవలయును. అనగా దేహము, ఇంద్రియములు మొదలగు సర్వప్రపంచము నాత్మయం దధ్యస్తమును జేసికొని దానిచే దుఃఖవంతుడగుచున్నాడు. యథార్థమగు బ్రహ్మజ్ఞానముచే సంసారిత్వము, తన్ములక దుఃఖముగూడ తొలగిపోవును. అందుచే సంసారదుఃఖము తొలగుటకు బ్రహ్మజ్ఞానమవసరము. మఱియొక పద్ధతివలనఁగాదు.

(3) కర్మలచేగూడ ముక్తిగలుగదు. ఇందులకు 'నాస్త్వకృతఃకృతేన' (కర్మచే బ్రహ్మభావము లభింపదు) అని శ్రుతియు ప్రమాణమిచ్చుచున్నది. అనగా నేను బ్రాహ్మణుడను, నేను సోమయాజిని అను నభిమానమును గలిగించునవే కాని కర్మలు నిర్ధర్మకమగు బ్రహ్మను పొందింపవు. అట్లయినచో కర్మలు చేయుట వ్యర్థమేగద యనరాదు. సాత్విక రూపములగు కర్మలన్నియు చిత్తశుద్ధికి కారణములే. సాత్విక కర్మలనగా ఫలము నుద్దేశింపకచేయు కర్మలు. వీని నొనరించిన చిత్తశుద్ధి గలవారగుదురు. ఆ కర్మలు మూడు విధములు. 1 మానసిక కర్మలనియు, 2 వాచిక కర్మలనియు 3 కాయకర్మలు. అని ఇందు మానసికములు. సగుణములని, నిర్గుణములని, మరల రెండువిధములు. ఇందు ప్రణవోపాసనగాని, 'అహంబ్రహ్మస్మి' అను నుపాసనగాని నిర్గుణ మానసిక మనిపించుకొనును, శంఖచక్రధారయైన శ్రీమన్నారాయణుని మూర్తిని రూపములో ధ్యానించుట సగుణ 'మానసికోపాసన' మందును, నియమముతో గూడుకొని, రామ, కృష్ణాది నామ

ముల నుచ్చరించుట 'వాచికోపాసన'మందురు. స్నాన, దాన, తర్పణ, హోమాదికర్మముల నాచరించుట 'కాయితోపాసన' మందురు. కాయితోపాసనమునకున్న వాచికమును వాచికమునకున్న మానసికమును ముఖ్యము, అద్వైతగా జ్ఞానమునకు మానసికోపాసన సన్నిహితముగదా? అందునను సగుణమున కంటేనిర్గుణము ముఖ్యము. నిర్గుణోపాసనచే (మానసిక) బ్రహ్మత్వైక్యజ్ఞానము. దానివలన ముక్తియు నను సిద్ధాంత మిందులకు నిదర్శనము.

(4) ప్రతిబంధాదికముచే నిర్గుణోపాసన భంగమైయీ జన్మములో మనస్సు పరిపక్వముగాని పక్షమున జన్మాంతరమునగాని బ్రహ్మలోకమునగాని యది షక్యమగును. పక్వమగుట యనగా నుపాసనచే జ్ఞానోదయమగుట. సగుణోపాసనచే ముక్తిగలుగుట యనగా బ్రహ్మలోకప్రాప్తియే. అని పెద్దలందురు. అట్టివాడు హిరణ్యగర్భ శంకర, నారాయణాదులచే పరిపాలింపఁబడు బ్రహ్మలోకమునకు వెళ్ళి మరల తిరిగిరాడు. అర్చిరాదిమార్గ మిలోకమును జేర్చును. "అగ్ని ర్జ్యోతి రహశ్శుక్లఃషణ్మాసాడత్రరాయణం" ఇత్యాది శ్లోకములచే, బ్రతిపాలింపఁబడిన అగ్న్యైద్యభిమానదేవత లాలోకమును బొందించువారు. సగుణోపాసకులుగూడ బ్రహ్మలోకమును గూర్చియే వెళ్ళుచుండిరి, సగుణనిర్గుణోపాసకులిద్దరిలో నిట్టి భేదముగలదు. నిర్గుణోపాసకులు పాసనాపక్వదశయందు గూడ బ్రహ్మలోకమును బొందుదురు. పక్వదశయందు మోక్షమునుగూడ నందుదురు, సగుణోపాసకులు తప్పక బ్రహ్మ

లోకమును బొందుదురు. ఒకవేళ సగుణోపాసకులు ఈ జన్మలో నిర్గుణోపాసనద్వారా,, మహావాక్యోపదేశద్వారా గాగాని, జ్ఞానముఁబొందిరేని వారుగూడ సాక్షాత్కృతము నధిగమనింతురు. ఇతఁకాయిత, వాచికకర్మలచే నీజన్మమందు గాని, జన్మాంతరములలోగాని చిత్తశుద్ధిగలుగును. చిత్తశుద్ధిగల పురుషుడే సగుణబ్రహ్మాపాసనాదులందు సమర్థుడగుచున్నాడు.

(5) ఇతఁ లోకములో ఫలమునుగోరి యజ్ఞాదికర్మముల నెవరాచరింతురో వారు కర్మజడులు. అట్టి కర్మలచే ధూమరాదిమార్గముగ చంద్రలోకాదులఁ బొంది యచ్చట భోగములనుభవించి తమ సుకృతము క్షీణించుటతోడ నేమరల తిరిగి యీలోకమునకు వత్తురు. అందులకే గీతలలో “క్షీణే పుణ్యేమర్త్యలోకం విశంతి” అని గలదు. ధూమాది మార్గమనగా “ధూమోరాత్రిస్తథా కృష్ణష్ణానాదక్షిణాయనమ్” అని గీతశాస్త్రప్రమాణము. ధూమాద్యభిమానముగల లోకములను క్రమముగ నున్నవి. ఇతఁ అభక్ష్యభక్షణాది నిషిద్ధకర్మల నెవరుచేయుదురో, విహితములగు సంధ్యావందనాది కర్మల నెవరు పరిత్యాగముచేయుదురో అట్టిపాపులు అథోమార్గముగ యమపురమునకువెళ్ళి వైతరణి మొదలగు మహాయాతనల ననుభవించుచున్నారు. ఇట్టివారికిని, పైఁజెప్పినకర్మజడులకును జన్మ జరామరణాది రూపమగు సంసార బంధము వదలరానిదేయగును. ఇది సాధనను నిరూపించు నెన్నిదవ పరిచ్ఛేదము.

( ఎనిమిదవ పరిచ్ఛేదము సంపూర్ణము )

## తొమ్మిదవ పరిచ్ఛేదము

(1) ఈలోకిములో నీజన్మయందుగాని, జన్మాంతరము సగాని ఫలమును దేశించియొనర్చిన యజ్ఞాదికర్మములు పాపమునుబోగొట్టి శాస్త్రమును, దాస్త్రమును గలుగజేయును. అప్పుడు ఉపరతుఁడు, తితిక్షగలవాడు, శ్రద్ధావంతుడు, ముముక్షువు, వివేకియునై యీ మోక్షశాస్త్రమున కధికారియగుచున్నాడు.

(2) శాస్త్రమనగా అంతరిందియ నిగ్రహము, దాస్త్రమనగా బహిరిందియనిగ్రహము. ఉపరతియనగా వైరాగ్యము. దీనినే సన్యాసమనియుఁ గొందరందురు. వివేకమనగా “ఇది నిత్యము, ఇది యనిత్య”మను జ్ఞానము “తద్విజ్ఞానాయ సగురు మేవాభిగచ్ఛేత్సమితాప్నోతి శ్రోత్రియం బ్రహ్మనిష్ఠం” అను శ్లోతిచే గురూపదేశద్వారా మహావాక్యజ్ఞానమును సంపాదించుకొనవలయును.

(3) కొందరు వామదేవాదులు గురూపసదనములేకయే విజ్ఞలయినారనగా వారిభాగ్యమెట్టిదియో మనమెఱుంగము. వారును జన్మాంతరములోనైన గురూపదేశమును బొంది యుండిరనియే యూహింపవలయును. “గురుశాస్త్రే వినాత్యస్తంగంభీరం బ్రహ్మవేత్తికః” గంభీరమగు బ్రహ్మతత్త్వమును గురుశాస్త్రసహాయములేక ఎవడు గుర్తింపగలడు? అని విద్యారణ్యవచనమున్నదిగదా?



(4) కొందరు శమదమాదులులేకయే మోక్షశాస్త్రము నధిగమించినవారు గలరుగదాయనిన వారు ముందుజన్మలో నైన శమదమాదినంపదను సంపాదించువారగుదురు. వేదోచ్ఛారణమాత్రము వారినామోచ్ఛారణతో సమానమనిరి. 'వేదాక్షరాణి యావన్తి పఠితానిద్విజోత్తమైః । తావన్తి హరినామాని కీర్తితాని న సంశయః॥ అని శాస్త్రముగలదు. ఆ హరినామ ఫలము 'సకృదుచ్ఛారితంయేన హరిరిత్యక్షరద్వయమ్ । బద్ధః పరికరస్తేన మోక్షాయగమనం ప్రీతి॥ అని చెప్పబడినది. 'హరి' అను రెండక్షరములనొకసారి యుచ్చరించిన మాత్రము ననే పురుషుడు మోక్షమును నిస్సంశయముగ పొందును. ఇట్లైనచో 'జ్ఞానముచేతనే కైవల్యముగదా' అని చెప్పచు హరినామస్మరణతుల్యమైన వేదాక్షరపఠనమువల్ల మోక్షమని చెప్పట విరోధముగదా? యనిన 'మోక్షాయగమనం ప్రీతి' అనుచోట మోక్షశబ్దమునకు స్వర్గము అని యర్థము. లేదా వేదోచ్ఛారణముచే క్రమముగ జ్ఞానమున్ను, దానిచే కైవల్యమున్ను గలుగుననవలయును.

(5) మఱికొందఱు ఉపనిషచ్చాస్త్రమునువదలి ప్రబోధచంద్రోదయాది గ్రంథముల పఠించుచుండిరిగదా వారికిమోక్షమెట్లైన వారు ధన్యులేయగుదురు. దానిచేగూడ బ్రహ్మ స్వరూపమును దెలిసికొనవచ్చును. ఒకవేళ ప్రతిబంధనకర్మచే నాజ్ఞానము గలుగకపోయినను తత్త్వమును జన్మాంతరములో స్ఫురింపజేయు పుణ్యవిశేషము నైన గలిగించును. అందులకే "అనేకజన్మ సంసిద్ధితతో యాతి పరాంగతిమ్" (అనగా

ననేక జన్మములకై ననుపురుషు డగువాడు జ్ఞానమును సంపాదించి మోక్షము నొందును) అని గీతాశాస్త్రము గలదు. అందుచే అధికారులచేత అనధికారులచేతగూడ తర్కాది శాస్త్రములవదలి మోక్షశాస్త్రమందే విచారణ చేయబడఁదగినది. కాని బ్రాహ్మణులు పనిషత్తులయందు, స్త్రీ శూద్రాదులు ప్రబోధ చందోదయాది గ్రంథములందు నధికారులు. “స్త్రీ శూద్ర ద్వీజబంధూనాంత్రీయీన శ్శుతి గోచరా” అను ప్రమాణముచే ‘స్త్రీ శూద్రాదుల ననుగ్రహించుటకే పురాణాదులన్నియుఁ బ్రపర్తిల్లినవి.

(6) బ్రాహ్మణులు వేదములనే (ఉపనిషత్తులనే) చదువవలయునని, ప్రబోధచందోదయాది గ్రంథములఁ జదువగూడదని నిషేధములేదు. కాని స్త్రీ శూద్రులకు వేదాంతశాస్త్రమందు ప్రవృత్తిమాత్రము దూష్యము. అట్లు చేసినయెడల చాల ప్రత్యవాయము (దోషము)గలదు. ఇంక బ్రహ్మజ్ఞానము గలవారెవ్వరైనను అట్టివారిది వినవచ్చును. ఇదివినగూడదు” అని విధి నిషేధము లేవియు గలవారుకారు. అందులకే నిస్త్రైగుణ్యేపథివిచరతాంకోవిధికో నిషేధః” అని శంకరవచనము. “బ్రహ్మవిద్బ్రువైవథవతి” అను శ్లోతిచే బ్రహ్మవేత్తయే బ్రహ్మయగునుగాన అట్టి బ్రహ్మకు విధి నిషేధములులేవని భావము. అట్లెల్లనగా బావిత్య సాధనములు నీరు పడిన తదుపరి యెట్లు వదలిపెట్టఁబడుచున్నవో అట్లే వేదాంతవిచారముచే జ్ఞానము లభింపగా శాస్త్రమునుగూడ వదలవచ్చునని తాత్పర్యము. అపరోక్ష

బ్రహ్మ సాక్షాత్కారమగు పర్యంతము విచారణమును వదలరాదు. అందులకే “ఆనుప్తేరామృతేకాలంనయే ద్వేదాంత చింతయా” అని శాస్త్రములు నుడువుచున్నవి.

(7) బ్రహ్మపరోక్ష జ్ఞానమెవనికీ గలుగునో ఆతడు కృతకృత్యుడే యగును; అతడాచరించరింపఁదగిన దేదియు లేదు. ఎంతమాత్రమును లేదు. ఇట్లే బ్రహ్మసాక్షాత్కారమును బొందినవారుగూడ ప్రార్థనము ననుసరించి దేహ పాతమునఱకు విలాసముగ శ్రీకృష్ణనివలె కర్మల నొనరించుచునే యున్నారు. ఆకర్మాచరణమువలన వారికెట్టి బంధమును గలుగఁజూదు. అట్లెట్లనగ బంధకాంక్షము జ్ఞానాన్నిచే దహింపబడిపోవుచున్నది. సామాన్యముగ లోకమున వేపుడుగింజలు మొలకెత్తు శక్తిగలవి కావుగదా? అందుచేతనే బ్రహ్మవేత్త తన యిష్టమువచ్చినట్లే కర్మ యొనర్చినను బద్ధుడుకాడు. అట్లయినచో నిష్ప్రయోజనముగ బ్రహ్మవేత్తలు కర్మలాచరించుట యెందులకనగా ‘లోకము ననుగ్రహించుటయే యాకర్మల నాచరించుటకు ప్రయోజనము, అని శ్రీకృష్ణపరమాత్మాదుల కర్మ విలాసములవలన దెలియుచున్నది. ఇది వేదాంత శాస్త్రమందధికారి నిరూపణమును తొమ్మిదవ పరిచ్ఛేదము.

( తొమ్మిదవ పరిచ్ఛేదము సంపూర్ణము )

## పదియవ పరిచ్ఛేదము

జ్ఞానమనునది రెండువిధములు. (1) నిత్యజ్ఞానము, (2) వృత్తిజ్ఞానము అని. ఈ వృత్తిజ్ఞానమునే జన్యజ్ఞానమందురు. నైయాయీకులు (తార్కికులు) జ్ఞానమును వృత్తిజ్ఞానమున కంటే వేఱయినదని తెలియక వృత్తినే జ్ఞానమనుచుందురు.

ఈ ఆత్మను జ్ఞానముగల ద్రవ్యమనియందురు. అది యుక్తముగాదు. అద్వైతముగా వారిమతములో సవిద్యయను వృత్తి సంగీకరింపరు. ఎందుకన సుషుప్తియం దంతఃకరణము లయమగుటచే అంతఃకరణమందు వృత్తిపుట్టుదుగదా? అప్పుడు సుషుప్తియనునది అసాక్షికమైనదగును. వృత్తియనున దంతః కరణమున లేనపుడు ఆత్మపృథి వ్యాదిద్రవ్యమువలె జడమైన దగును. జడమైనది ఘటాదికమువలె అసాక్షికమైనది. అసాక్షికమైన పదార్థము సంగీకరింపగూడదుగదా? మఱియు ససాక్షికమైన ఈ సుషుప్తియనునదే లేకుండవలసివచ్చును. అది చాల అనిష్టమైన విషయమగును. సుషుప్తియనునది సర్వానుభవసిద్ధమైనదిగనుక నట్టి దానిని కాదనుటకు వీలులేనిది. అందుచే వృత్తిజ్ఞానము నాత్మయనరాదు. నిత్యజ్ఞానమునే ఆత్మయనవలయును.

(2) వృత్తియనునది రెండువిధములు. అవిద్యా వృత్తి యని, అంతఃకరణ వృత్తియని. రజ్జుసర్పాదులు, స్వప్న రథాదులు. సుషుప్తియందలి సుఖానందములు అవిద్యావృత్తి విషయములు. ఘటాది పదార్థములు అంతఃకరణ వృత్తి విషయ

ములు అని తెలియవలెను. అంతఃకరణమందు, అంతరంగ సుఖాదివిషయము 2 బహిర్గతఘటాది విషయమునని రెండు వృత్తులుగలవు. లేదా బహిరిందియ సాపేక్షగల వృత్తి యొక్కటి. తన్నిరపేక్షగల వృత్తియొక్కటి ఘటాదిబాహ్యార్థ విషయకవృత్తి చక్షురిందియ సాపేక్షమైనది. సుఖాదివిషయము ఇంద్రియసాపేక్షకానిది. ఈ వృత్తిజ్ఞానము బహు విధము, ఘటజ్ఞానము. పటజ్ఞానము, కుడ్యజ్ఞానము, కుసూల జ్ఞానము మొదలగునవి. ఈవైఁజెప్పఁబడిన జ్ఞానములన్నియు అంతఃకరణవృత్తులుగదా? వృత్తులన్నియు జడములుగదా? దీనిని జ్ఞాన మెట్లందును? అనగా చైతన్యమందు ప్రతిఫలించుటచే వృత్తికి జ్ఞానమని జౌపచారి కార్థము. నిత్యరూపమగు వృత్తిజ్ఞాన మొక్కటియే. ఆజ్ఞానమునకు విరోధములేకుండగ నే ఆత్మయం దజ్ఞానము కల్పితమైనది. అదెట్లనగా రజ్జువుయందు కల్పించిన సర్పము రజ్జువునకు బాధకముగాదు. అధిష్ఠానవిషయకమగు వృత్తి జ్ఞానము కల్పితజ్ఞానమును మాత్రము బాధించును. లోకములో రజ్జువుపై కల్పించిన సర్పమురజ్జు జ్ఞానానంతరము కల్పితసర్పజ్ఞానబాధకమగుటలేదా? అదినిత్యమనుభవములో నున్నట్టిదే. ఇందులకొక యుదాహరణము.

(3) సూర్యకాంతి స్వయముగ తగులఁబెట్టలేనిదైనను ఒకవిధమగు నద్దము (కేంద్రీకరణదర్పణము) లో నాకాంతి సంక్రమించినచో తగులఁబెట్టుటకెట్లు సమర్థమగుచున్నదో అట్లే ఆజ్ఞానమును నాశనముచేయని యాత్మ, వృత్తియందు ప్రతిఫలించినచో నా యజ్ఞానమునకే నాశకమగును, (అంతఃకరణ

ప్రతిఫలితయాత్మ వృత్తి, అజ్ఞానధ్వంసకమగుట నిత్యమను భవములో నున్నదే. అంతఃకరణయందు వృత్తిలేనప్పుడు ఘటాదివిషయజ్ఞానమే గలుగదుగదా? అనెడి సంగతియు ననుభవసిద్ధమే. ఇట్లనినచో ఘటజ్ఞానాభావమును పోగొట్టిన దేవృత్తియని నిర్ధరించుటెందులకు? అని ప్రశ్నపూర్వపక్షి మరల వేసినచో నప్పుడు ఘటజ్ఞానమే లేకుండు వలసినప్పుడు. అందుచే ననుభవసిద్ధమైన దానిని కాదనుటకు వీలులేదు. కాబట్టియే 'నేను ఘటమును తెలిసికొంటిని' అనెడి యను భవము అంతఃకరణయందు వృత్త్యుదయమైన తదుపరియే గలుగుచున్నది. ఘటజ్ఞానముగలిగిన దనగా ఘటాజ్ఞానము నశించిన నేగదా? రెండు వృత్తులొకేసారి యుండవు.) అందు వలన ఘటజ్ఞానము ఘటాజ్ఞాన నాశకమే యగును.

(4) ఏ వృత్తియే పదార్థజ్ఞానమును గలిగించునో ఆవృత్తి తత్పదార్థాజ్ఞానమునుగూడ నిరసించును, అనిసాంప్ర దాయము. అందుచే ఘటవిషయక ఘటాకారవృత్తి ఘటాభావజ్ఞాననాశకమగును, కావున ఘటజ్ఞానవృత్తి ఘటాజ్ఞాన నాశకమే యగునని స్పష్టము.

(5) అందుచే ప్రకృతమునగూడ మహావాక్యార్థ విచారణచే బ్రహ్మకార వృత్తి యుదయించును. ఆ వృత్తిచే బ్రహ్మనావరించిన అజ్ఞానము నశించును. అనగ మనకందఱకు (బ్రహ్మను తెలిసికొనినవారికి) 'నేను బ్రహ్మనుగాను, నేను బ్రహ్మను తెలిసికొనుటలేదు' అనెడి యనుభవములో

నున్నట్టి యజ్ఞానము నశించును. ఆ అజ్ఞానము నశించుట తోడనే బ్రహ్మ సాక్షాత్కారమగును. బ్రహ్మప్రమేయము గదా! జ్ఞాన జన్యమెట్లగునని ప్రశ్నగలుగగా సమాధానమును జెప్పచున్నాడు. వేదాంతవాక్యములచే విచారింపగా అజ్ఞానాంధకారము నశించి జ్ఞానస్వరూపమగు బ్రహ్మజ్ఞానము దయించును. ఇది వృత్తిని నిరూపించు పదియవ పరిచ్ఛేదము.

(పదియవ పరిచ్ఛేదము సంపూర్ణము.)

## పదునొకండవ పరిచ్ఛేదము

ఈ పైఁజూపఁబడిన దృశ్యము. దృక్కులనెడి పదార్థములనే తేత్రము, తేత్రజ్ఞుడను పదములచే వ్యవహరింతురు అహంకారము మొదలు దేహాంతము నఱకు సమస్తమగు కార్యకరణ జాతమున్ను, అజ్ఞానమున్ను తేత్రము అను పద వాచ్యమే యగును. దీని నెవరు గుర్తెరుంగునో వాడేతేత్రజ్ఞుడని పిలువబడుచున్నాడు. జ్ఞానస్వరూపమైనదైనను ఆత్మ స్వయంప్రకాశమైన సర్వమును ప్రకాశింపఁజేయుచున్నదిగాన తేత్రజ్ఞుడని చెప్పఁబడుచున్నది.

(2) అంతఃకరణము, చక్షురాదీందియ సమూహమును జ్ఞానసాధనములై జ్ఞేయములనుపించుకొనును. నేత్రముచే చూచుచున్నాను; మనస్సుతో ధ్యానించుచున్నాను.

అనెడి యనుభవము ప్రసిద్ధమేగద; ఇది నేత్రము. ఇది మనస్సు అనియు ననుభవమునగలదు. 'నేను' చూచుచున్నాను' అనెడి యనుభవమువలన అహంకారమే తేత్రజ్ఞుడు అని యనిరాదు. 'నేను చూచుచున్నాను' అను దానిలో 'నేను' అను పదము నకు అహంకారము వాచ్యమైనను లక్ష్యమాత్మయే.

(3) లేదా? చైతన్యముతోకూడిన అహంకారమే జ్ఞాత యగునుగాని కేవలాహంకారముకాదు. అది జడస్వరూపము. కేవలాహంకారగతమైన చైతన్యమే జ్ఞాతృశబ్దవాచ్యము. అట్లయినచో నహంకార మాత్మయందురాయన నట్లనగూడదు. ఎందువల్లననగా 'నాకు అహంకారముగలదు'. అనెడి యనుభవమున తనకును అహంకారమునకును భేదముండియే యున్నది. ఇదిగాక అహంకారమాత్మయే అనినచో సుషుప్తాదుల యందహంకారము నశించుచున్నదిగద? ఆత్మయేయైనచోనది నిత్యము "అజోనిత్యః" అను వేదవచనముచే నాత్మ నాశన మగునదిగాదు. అసాక్షికమగునాత్మ నాశనము సంగీకరించుట ననుచితము. ఆత్మకన్న భిన్నమగు సాక్షి లేదు. ఆత్మ సర్వ సాక్షియైనదికావున అహంకారము తేత్రజ్ఞుడుకాదు. కాగా కూటస్థుడు సాక్షిశబ్దవాచ్యుడు.

(4) అనగా అంతఃకరణౌపాధికమగు ఆత్మచైతన్యమే సాక్షియనబడునది. ఈ సాక్షిరూపమగు తేత్రజ్ఞుడొక్కడే ఉపాధిభూతమగు అంతఃకరణబేధముచే అనేకవిధములగతోచుచున్నాడు. ఈ వేదాంతమున ఉపాధియనియు, విశేషణమనియు రెండుసంజ్ఞలుగలవు. అందు ఉపాధియనగా కార్యమందస్వ



యింపక బేధమును సంపాదించునది. కార్యమందన్వయించుచు భేదమును సంపాదించునది విశేషణము.

ఇక ఆత్మక్షేత్రజ్ఞాడనుటయు వ్యావహారికమే. యథార్థములో క్షేత్రమనునదే లేదుగనుక క్షేత్రజ్ఞాడనుటయునయథార్థమే. మణియొకప్రశ్న:- జ్ఞాతయనగ జ్ఞానమున కాశ్రయమైనవాడు. క్షేత్రజ్ఞాన మెవనికిగలదో వాడు క్షేత్రజ్ఞాడు అగునుకదా! అందుచే క్షేత్రజ్ఞాడు జ్ఞానస్వరూపుడుగాడు. జ్ఞానాశ్రయమగు ద్రవ్యమే క్షేత్రజ్ఞాడు. అని ప్రశ్నకలిగినచో నట్లనరాదు. క్షేత్రముఅనెడి జ్ఞానముకలిగినవృత్తి అంతఃకరణమున నుదయించునుగాన జ్ఞానాశ్రయమంతఃకరణ ద్రవ్యము. నిర్వికల్పము, నిరాకారమైన జ్ఞానమేదియో దానికాశ్రయమంతఃకరణముకాదు. అంతఃకరణమునకే జ్ఞానమాశ్రయమని సిద్ధాంతము. ఆ అంతఃకరణాశ్రయ జ్ఞానమే ఆత్మ.

(5) సర్వమును చైతన్యమందధ్యస్థమైనదే. జ్ఞానమున కాత్మ ఆశ్రయమనరాదు. ఏలయన ఆత్మ జ్ఞానస్వరూపమే జ్ఞానముగలది యాత్మయనిచెప్పినచో నాత్మకుగూడ మరియొక జ్ఞానస్వరూపముండవలసివచ్చును. అది తగనిది. ఆత్మసర్వమునకు స్వరూపభూతమైనది. కాబట్టి జ్ఞానస్వరూపమే యాత్మయనియు, అది సర్వమును బ్రకాశింపజేయునదనియు అదియే జ్ఞాతయనియు, సాక్షియనియుఁజెప్పఁదగినది. ఇందులకు 'ప్రజ్ఞానం బ్రహ్మ' అనిశ్రుతియుప్రమాణము. ఆత్మయే జ్ఞానమునాశ్రయించినదనినచో అద్వైతశ్రుతికి విరోధముగూడ కలుగును. అదెట్లన? జ్ఞానమనియు, జ్ఞాతయనియు ద్వైతమేర్పడును. అట్ల

గుట అద్వైతసమ్మతముగాదు. “క్షేత్రజ్ఞం చాపిమాంవిద్ధి సర్వ  
క్షేత్రేషు భారత ” అని గీతావచనము వలన నీశ్వరుడును  
క్షేత్రజ్ఞుడే. అందుననే “ ఈశ్వరస్సర్వభూతానాం హృద్దేశేఽ  
ర్జున! తిష్ఠతి ” అను వచనముచే సర్వుల హృదయమున నీశ్వ  
రుడు గలడు. కావున ఈశ్వరుడనువాడే క్షేత్రజ్ఞుడు. అనగ  
ఈశ్వరుడు ప్రత్యగూపుడై క్షేత్రజ్ఞుడను పేరుతోనున్నాడు.

(6) ప్రత్యక్ అనగా ఆత్మకు నామాంతరము. ప్రత్య  
గూపుడైన కూటస్థునిగాని, క్షేత్రజ్ఞునిగాని ఈశ్వరుడనుటచే  
సర్వాంతర్యామిత్వము గలుగునుగదా? “అది యెట్లు పాస  
గును” అని శంకఃజేయవీలులేదు. అదెట్లున? వికారములేని  
అయస్కాంత సాన్నిధ్యమున సూచ్యాదులకెట్లు చలనమో  
అట్లే కూటస్థుని సాన్నిధ్యమున సంతకరణ వ్యాపారము గలు  
గుటచే నీశ్వరునకు సర్వాంతర్యామిత్వము సంగీకరించిరి. అట్లు  
గానిచో నీశ్వరుడు రాజువలె “ఆజ్ఞాపించుట”వంటి వికారము  
గలవాడగును. అది సర్వసమ్మతముగాదు. అట్లు ఈశ్వరుడు  
వికారుడని చెప్పిన అనిత్యుడనియు ననిష్ఠము గలుగును. అందుచే  
నీశ్వరుడే క్షేత్రజ్ఞుడనియు భావము.

(7) ఇట్లు చెప్పినచో (క్షేత్రజ్ఞుడే యీశ్వరుడని)  
“మాయచే నావరింపబడిన వాడీశ్వరుడనియు, అంతకరణ  
ముతో గూడినవాడు సాక్షి (కూటస్థుడు)” అని ప్రథమ  
ప్రకరణములోఁ జెప్పినదానికి విరోధమగునుగదా యనిన  
ఆభేదము స్వయముగ కల్పించినది. విశేషణాంశలో భేదమే

గాని విశేష్యాంశలో సర్వమభిన్నమే యగును. వసుదేవ పుత్రుడు కృష్ణుడనియు, శంఖచక్రధారి విష్ణువనియు పలికి నపుడు విశేషణభేదముచే భేదమేగాని విశేష్యములో నభేద మెట్లో అట్లే అంతఃకరణవృత్తుడు సాక్షియనియు, మాయా వృత్తుడీశ్వరుడనియు, అభేదపర్యవసాయి. ఎవడు మాయా వృత్తుడో ఆతడే అంతఃకరణోపహితుడని స్పష్టార్థము. చైతన్య మంతయు నొక్కటే యగుటచే నీయభేద మంగీకరింపవలసి వచ్చినది. ఇట్లు చెప్పటచే జీవ, ఈశ్వర, కూటస్థ, బ్రహ్మ నామకమగు చాతుర్విధ్యము గలది చైతన్యమని పిండికృతార్థ మగును.

(8) నిజముగ విచారించిన ఘటమతాకాశము లుపాధి భేదముచే భిన్నములైనను మహాకాశముతో నెట్లభిన్న మైనవో అట్లే అంతఃకరణ, మాయోపాధికములయిన జీవ, కూటస్థ, ఈశ్వర బ్రహ్మములు సర్వమును బ్రహ్మకన్న భేదముగలవి కావు. జీవుడు కూటస్థుడే, ఈశ్వరుడు బ్రహ్మయే కూటస్థుడు బ్రహ్మయే అని యధార్థసితిలో జెప్పవలెను. అందుచే డ్వైతజ్ఞమైన చైతన్యమునకు జీవత్వము, ఈశ్వరత్వము బ్రహ్మత్వము సిద్ధమయినది. కావున యెవడు ఇది డ్వైతమనియు, నేను డ్వైతజ్ఞుడననియు, తెలిసికొనుచున్నాడో ఆతడు బ్రహ్మయే. “బ్రహ్మవిద్బ్రహ్మైవభవతి” అని వేద ప్రమాణము. బ్రహ్మవేత్తయే బ్రహ్మయగుచున్నాడనగా వేదనరూపకమగు కర్త, కర్మ, క్రియాది త్రిపుటి యేర్పడి అద్వైతహానియగునుగదా యనిన అట్లుగాదు. ‘నన్ను నేను

తెలిసికొనుచున్నాను' అన్నప్పుడు కర్తృ, కర్మ, క్రియాది భేదమెట్లులేదో అట్లే ఇచ్చటను విరోధములేదు. అదియు గాక ఈవేదనము క్రియగాదు. అనుభవ మనవలయును. అది యంతయు నాత్మస్వరూపమే. నేను బ్రహ్మను, అనెడి యను భవమేదియో అదియు బ్రహ్మమే. ఇట్లనిన శ్రుతి విరోధము గూడ లేకుండును.

ఇది తేత్యజ్ఞాని నిరూపించునదగు పదునొకండవ పరి చేదము.

( పదునొకండవ పరిచేదము సంపూర్ణము. )

## పం ద్రెం డ వ ప రి చే డ ము

(1) దృగ్భూతమగు నాత్మ స్వప్రకాశమై సర్వమును బ్రకాశింపఁజేయునది గనుక చిద్రూపమనియు, సర్వనాశన మైనను తాను మాత్రము మిగిలియుండుటచేతను, అన్ని విధములగు విషయములఁ గల్పించుట కధిష్ఠానమగుటచేతను, సద్రూపమనియు, మిక్కిలి ప్రీతికి పాత్రమై సర్వదుఃఖములు లేనిదియు నగుటచే నానందరూపమునైనది. ఇందు సచ్చి ద్రూపములు రెండును పూర్వమే వర్ణింపఁబడినవి. ఇక నానందరూపమును వర్ణించుదము.

(2) ఆత్మయందు సర్వదుఃఖములు లేకుండుట నుష్ణ ప్త్యాదులం దందఱికి ననుభూతమే. అందులకే "అస్థస్సన్నంధో

భవతి” అని వేదవాక్యము. లోకములోని విషయములన్నియు నశించినను, ఆత్మయను న దొక్కటి శేషించియుండును. కావున దానియందే పరమప్రీతి. సర్వపదార్థములు శేషములై ఆత్మోపయోగములే గావున ఉత్కృష్ట ప్రేమ కాత్మయే స్థానము. అదెట్లనగా?

(3) మంచి శబ్దములు గల వేదాదులు, సుఖస్పర్శగల మలయానిలాదులు, అందములగు కర్ణాభరణాదులు, మధుర రసోపేతములగు మామిడి మొదలుగాగల ఫలములు, పరిమళితమగు పుష్పాదులు, సర్వభావ్యములుగల భూములు మొదలగునని, అధికముగ పాలనిచ్చుగోవులును, చీత్రవిచిత్రములగు వనతులును, ధనాగారములును, సురూపవతులగు కాంతలును, అనేక విద్యలుగల పుత్రులు మొదలగువారును, అధికమగు సామర్థ్యముగల శరీరేంద్రియాదులును, తాననుభవింప వీలగుట గలవి గనుకనే ప్రియములై నవి. అవి యనుభవములోనున్నపుడు ప్రీతియుసంభవించుచున్నది; అవి లభింప నప్పుడు ద్వేషాదులు సంభవించుచున్నవి. గావున ఆత్మయే పరమప్రీతికి స్థానము.

(4) శరీరము నాత్మతో తాదాత్మ్యము (ఇనుప ముద్దను నిప్పుతో గలిపినట్లు) చేసి “నేను మనుష్యుడను, నేను బ్రాహ్మణుడను” అను నభిమానముతోగూడి పురుషుడు శరీరమునే ఆత్మయని తలంచుచున్నాడు. అందుచే శరీరోపయోగములగు పుష్పమాలికాది పుత్రాస్త్ర విషయములన్నియు ప్రీతిభావములనుచున్నవి. అహంకారముతో నాత్మ సభ్యాసచేసి (తాదాత్మ్యముగ) “నేనుకర్తను, నేను

భోక్తను” అని యభిమానపడు పురుషుడు ‘చూచుట’ వెళ్ళుట, మిథున కర్మచేయుట, మొదలగు వానినెరవేర్చు శరీరేంద్రియములు తనకు (ఆత్మకు) అంగములని భావించుచున్నాడు. ఇదంతయు శేషిరూపమగు నాత్మ తాదాత్మ్యాభ్యాసమూలకమే.

(5) ఈ అహంకారము ఆత్మతాదాత్మ్యము గలదై ప్రియాతిప్రియమగుచున్నది. అహంకారము నాత్మనుండి విడదీసినయెడల నాత్మయే ప్రియతమమగుచున్నది. లేనిచో సహంకార నాశనమగు (కర్తృత్వ, భోక్తృత్వములులేని) సుషుప్తిసుఖము సర్వులచే కోరబడుట ఏలసంభవించును? నేను చూచుచున్నాను. ‘నేను అనుభవించుచున్నాను’ అను వ్యవహారమున కుపయుక్తమైనదగుటచే నాత్మార్థము అహంకారము ప్రియాతిప్రియమనియే యనవలయును. అందుచే నాత్మ ఆనంద రూపమైనది, ఆత్మఆనంద రూపమేగానిచో పామరులు మొదలు పండితులవఱకు సర్వులు సుఖదాయకమని సుషుప్త్యవస్థనే ఏల కోరుదురు? ఇందొక్క విశేషముమాత్రముకలదు. పండితులగు వారు సమాధినిగూడ కోరుదురు. అనగా సుషుప్తియందునను, సమాధియందునను ఆత్మానందస్ఫూర్తిగలదు. అది సమానమే ! కాని సుషుప్తియందలి యాత్మానంద మజ్ఞానావృతము. సమాధియందలి యాత్మానందము ఆయావరణములేని స్వచ్ఛమైనది. అదియెట్లనగా బ్రహ్మజ్ఞానముచే నా యజ్ఞనావరకము నశించి

పోవును. అప్పుడు స్వచ్ఛమగు నాత్మానంద మనుభవించును. కావున సమాధి సుషుప్తు లకుగల భేదమింతటి దేనని గుర్తెఱుంగ వలయును.

ఇది ఆత్మకు ఆనందమును నిరూపించునట్టిదగు

( పంచదశ పరిచ్ఛేదము సంపూర్ణము )

## పదమూడవ పరిచ్ఛేదము

(1) ఆత్మప్రాప్తికుపాయము సాంఖ్యమెట్లులో అట్లులే యోగముగూడ సాధనము. అనగా యోగము సాంఖ్యమును భేదములేనివి. అందులకే “తత్కారణం సాంఖ్యం యోగాభి పన్నమ్” అను శ్లోతిగలదు. అట్లయినచో “ఏకంసాంఖ్యేచ్ఛ యోగచ్ఛయః పశ్యతి సపశ్యతి” అను గీతావచనము సాంఖ్య యోగములకు. భేదమును దెల్పుచున్నదిగదా? అన నీరెండిటి కిని స్వరూపములో భేదమున్నను ఫలములో నైక్యమేనని గీతాకారునిభావము. అందులకే “సాంఖ్యయోగౌ పృథగ్బ లాః ప్రవదంతి న పండితాః” అని గీతావచనము. అందుచే యోగసాంఖ్యములు రెండు నభిన్నమైనవి.

(2) యోగమనగా చిత్తవృత్తి నరికట్టుట. ఇందునను (సమాధియోగమున) యమము, నియమము, ఆసనము, ప్రాణాయామము, ప్రత్యాహారము, ధ్యానము, ధారణము, సమాధి అనున వెనిమిది యంగములుగలవు. వీనినే యోగాంగములని, సమాధ్యంగములుననియందురు. అనగా సమాధికిని సాధనము

లనిభావము. ఈ సమాధియనునది రెండువిధములు. 1 సవికల్పమని, 2 నిర్వికల్పమనియు : ఇంను సవికల్ప సమాధియనగా “అహం బ్రహ్మస్మి” అనుజ్ఞాన మవిచ్చిన్నముగ గలిగియుండుట. ఇత నిర్వికల్ప సమాధియనునది బ్రహ్మత్వైక్యసిద్ధికి మూలము. అనగా గాలిలేనిచోటనున్న దీపమువలె మనస్సు చలనములేక యూరకుండుట. నిద్రయందువలె నీ సమాధియందు మనోలయముగల్గుదు. జాగ్రత్స్వప్నము లందువలె మనస్సు విక్షేపము (చలనాత్మకము) గలదికాదు. కాగా మనస్సు పరమాత్మయందు విశ్రాంతిజేసి ఆత్మస్వరూపము స్వయముగ భాసించుట. మేఘము తొలగిన తదుపరి సూర్యుడెట్లు స్పష్టముగఁ గనబడునో అట్లే మనస్సు వ్యాపార శూన్యమైయున్నపు డాత్మస్ఫూర్తి గలుగును.

(3) అట్లని ఆత్మదర్శనమునకు మనస్సు సాధనమునఁ దగదు. అందులకే “యతోవాచో నివర్తంతే, అప్రాప్యమనసాసహ” అను శ్లోకము సహాయమగుచున్నది. అట్లయినచో “మనసైవాను ద్రష్టవ్యమ్” అనుశ్లోకమును గల్పించుచున్నదిగదా? అనిన ‘సంస్కారమునుపొందిన మనస్సుతో చూడదగినదను సర్థము నాశ్లోకములో వివరించుకొనవలయును. సంస్కారమనగా సర్వవ్యాపారముల నశింపఁజేసి యేకాగ్రత యందుంచుట అని అర్థము. ఇదిగాక బ్రహ్మ (ఆత్మ) దర్శనములో సంస్కారమగు మనస్సు గలిగియుండుట హేతువుగాని దర్శనమునకు సాధనముగాదు. అందుచే “మనసైవ” అను సలముననున్న తృతీయా విభక్తిగూడ దోషరహితమగును.



లేదా సాధనమే మనస్సు ( ఆత్మదర్శనములో ) అనినచో వేదాంతవాక్యవిచారదక్షమైన మనస్సుచే నాత్మదర్శనముగలుగును అని “మనసైవానుదృష్టవ్యమ్” అను శ్రుతి కర్థము జెప్పినను జెప్పవచ్చును. అందునకే జ్ఞాతవ్యమని దానియర్థము.

(4) ఈపై జెప్పినట్లుగాక పూర్వపక్షమతముననుసరించి ఆత్మదర్శనములో మనస్సు సాధనమనునెడల ఆత్మ స్వప్రకాశముగాదనియు, వేదవాక్యము విరోధమగు సర్థమును బోధించినదనియు జెప్పవలసివచ్చును. అది కూడదుగదా? ఇదిగాక మనస్సుచే నాత్మ తెలియఁదగినదందుమా? ఘటపదాది విషయములు (వస్తువులు) ఎట్లు జడములో అట్లే ఆత్మగూడ జడమైనదగును. కేవలమనస్సును సాధనముగ నంగీకరింతుమేని పరోక్షాత్మదర్శనమునకని చెప్పినదగును. కాని అపరోక్షాత్మ సాక్షాత్కారములో నెప్పుడును మనస్సు సాధనముగాదు. ఇట్లుగాదనిన “యత్సాక్షాదపరోక్షాద్భిహ్మా” అను శ్రుతి వాక్యము విరోధమును బుట్టించును. కావున బ్రహ్మ సాక్షాత్కారమున నడుమనుండదగిన దే యొక్కటియులేదు. అందులకే ‘అపరోక్షాత్ = అనగా అపరోక్షమని యర్థము. అచటి పంచమీవిభక్తి ఛాందసము. మఱియు నాత్మను ఘటాదులవలె జడమగునట్లర్థముఁ జేసితిమేని అనిత్యమగు వస్తువుగ చెప్పినట్లగును. అట్లుగాచెప్పట దోషము సంభవించును. అందుచే సర్వవ్యాపారశూన్యమై యచంచలస్థితిగల మనస్సుతో నాత్మదర్శనముగలుగునని నిష్కృష్టార్థము. ఇందు

నకు భాగవతములో హంసగుహ్య స్తవరాజములోని

శ్లో॥ యదోపరామో మనసోహినామ ।

అను పద్యమును ప్రమాణమిచ్చుచున్నాడు. ఇందు పరమ వ్యాపారముగల మనస్సు ఆత్మదర్శనోపయోగి యగునని ప్రథమపాదమునగలదు.

ఈ పైఁజూపఁబడిన సమాధ్యవస్థ మానవునకు జీవితములోనొక్క క్షణకాలము లభించినను ఆత్మవిషయమైన సంశయాదులు, ఊహలుదయించి శోధనుగలిగించినదై కృతకృత్యునిగఁజేయును.

(5) కేవలయోగులగువారు సమాధియం దాత్మానుసంధానము జేయుచున్నను బ్రహ్మత్మల కభేదమను సంగతిని గుర్తెఱుఁగరు. అందులకే గురూపసదనము (గురువువద్దకు వెళ్ళుట) మహాకావ్యార్థ విచారణమును సంశములురెండును యోగులకైన నావశ్యకములే. కాని పామరులకు గురుబోధ పూర్వకముగ మహావాక్యార్థ విచారణము జరిగినను వెను వెంటనే బ్రహ్మ సాక్షాత్కారముగాదు; కాని యోగులు (సమాధిలో నాత్మసాక్షాత్కారరూపసమాధిస్థులు) గురుబోధనాపూర్వకముగ మహావాక్యార్థవిచారణచేసిన వెను వెంటనే బ్రహ్మసాక్షాత్కారమును బొందుదురు. ఎందువల్లననఁగా తామొనరించు యోగమనెడి యగ్నిచే ప్రతిబంధకరూపములగు దూదిపీచులు నశించినవారగుటచేతను, చిత్తము చలనరాహిత్యమగుటవలనను.

(6) అందులకే 'అనంతములగు జన్మలయొక్క పుణ్య పరిపాకవశముచే లభించునదే సమాధి' అని పెద్దలు వక్కాణించిరి. యోగులకుగూడ నీ సమాధియనునది కష్టసాధ్యమైనదే. ఇందులకు గీతావచనమే ప్రమాణము.

“ చంచలం హి మనః ” అని.

ఇక జ్ఞానులకీ సమాధి యనునది సులభమైనదే. ఎందువల్లననగా! జ్ఞానియగువాడు “ నేను మనస్సుగాదు. ఈ మనస్సు నాదిగాదు ” అనెడి అహం, మమాధ్యాసలు లేనివాడగుటచే మనస్సు ఉపరత వ్యాపారమైయుండును.

ఇది సమాధిని నిరూపించెడిదగు

( పదమాదవ పరిచ్ఛేదము సంపూర్ణము. )

## పదునాల్గవ పరిచ్ఛేదము

(1) భక్తియనగా పూజ్యులగువారి విషయమై ప్రీతి.  
పూజ్యులన, బ్రహ్మ, విష్ణు, మహేశ్వరుడు మొదలగు నీశ్వరాంశ సంభూతులైన దేవతలు, అనగా నొక్క యీశ్వరుడే తన మాయానిష్ఠ గుణములగు సత్వ, రజ, స్తమో రూపాంశ సంభూతుడని నిర్ణయమైన విషయమేగద?

(2) మాయావృత్తు డీశ్వరుడనెడి విషయము ప్రథమ పరిచ్ఛేదమునఁ జెప్పఁబడియే యున్నది. ఆ మాయ అంతటను నిండియున్నదే కావున నీశ్వరుడును సర్వగుడును, సర్వాంత ర్యామియునై యున్నవాడు “సర్వం ఖల్విదంబ్రహ్మ” అని

వేదమునను “సర్వం విష్ణుమయం జగత్” అని శాస్త్రము నను జెప్పబడియున్నది. మాయామయుడగు నీశ్వరుడు సర్వ జగత్తున కధిపానమగుటవలన నీశుడు సర్వాత్మకుడు. “తదైక్షత; బహుస్యాం ప్రజాయేయేతి; సచ్చత్యచ్ఛాభవత్” అను శ్రుతులచేగూడ నీపై విషయమే తెలుపబడుచున్నది. కార్యమెప్పుడును కారణమునకన్న భిన్నమైనదిగాదని శాస్త్రము. అనుభవమున్ను. అదెట్లన? మట్టినుండి బుట్టినకుండ మట్టికన్న భిన్నముగాదు. అందుచే సర్వకారణమైన యీశ్వరునకంటే జగత్తు భిన్నమైనదికాదు. కాబట్టి యీశ్వరుడు సర్వాత్మకుడు. ఇట్లు ఈశ్వరుడు సర్వాత్మకుడైనను పూజ్య పూజకభావమునది లోకసామాన్యమైనదగుటచే కొందఱు పూజ్యులును, కొందఱు పూజ్యులునుండిరి.

(3) ఇందు పూజ్యులగు అశ్వత్థాదులెవ్వరో వారీ శ్వర శబ్దవాచ్యులు. ఎవరు పూజించెడువారో వారే జీవ శబ్దవాచ్యులని ప్రస్తుతము కల్పించుకొని వాడుకొందము. ఈపూజ్య పూజకభావమునది గుణకర్మ భేదములతో నుండును.

(4) బ్రహ్మ, విష్ణు, రుద్ర, గణపతి, కుమారస్వామి మొదలగువారిలో నెవనినేని తమ కభీష్టమగు దైవమును పూజించు పూజకులుత్తములు. శరీరమునే పరమేశ్వరుడను బుద్ధితో పూజించువారలు మూఢులు.

(5) ఈపై జెప్పబడిన భక్తి మఱల రెండు విధములు. 1 సగుణము, 2 నిర్గుణము అని, కృష్ణుడు మొదలగు

వారి మూర్తులను రాశ్వమీదనున్న వానినిగాని, కాగితముల మీదనున్న వానినిగాని సేవించుట సగుణ భక్తియందును, తన మనస్సులో గల్పించుకొనిన మూర్తులను సేవించుట నిర్గుణ భక్తియందును. ఇందు మఱల సగుణభక్తి మూడు విధములు. 1 సాత్విక సగుణము 2 రాజస సగుణము, 3 తామస సగుణము. ఇందు ఫలమును గోరక చేయుసేవకు సాత్విక భక్తి యందును. ఫలమునుగోరి చేయునది రాజసభక్తి యందును. డంబముకొఱకు పటాటోపముతోఁ జేయునది తామసభక్తి యందును. ఇక నిర్గుణభక్తి యను నదొక్కవిధమే. ఈ నిర్గుణ భక్తియు దానుపాసించు దేవతామూర్తి భేదముచేఁ బెక్కు విధములు.

(6) ఈ నిర్గుణభక్తియే సమాధి యోగాంగములలోని ధ్యాన, ధారణములను వానిలో గలియును. అదియే క్రమ ముగ పరిణామమై ఆనంద పారవశ్యమును గలిగించును. దానినే నిర్వికల్ప సమాధియందురు. కావున భక్తిమార్గము గూడ క్రమముగ మోక్షప్రదమని భావము. పరిణామమును బొందకున్న నిర్గుణభక్తియు నా యాయి దేవతామూర్త్యను గ్రహముచే నీజన్మయందుగాని, జన్మాంతరమందుగాని, జ్ఞాన మార్గమును బట్టించుట కాధారమగును. కావున భక్తిమార్గము మోక్షము నిచ్చుటలో క్రమోపయోగియని కానవచ్చుచున్నది. సాక్షాత్సాధనము మాత్రము గాదనుటచే నద్వైత విరోధమేమియు గానరాదు.

(7) ఇందు సాత్విక భక్తిగలవారే యేదేవతల నుపాసించి ఫలమునుగోరక భజింతురో వారా యాలోకముల బొందుదురు. అదెట్లునగా? విష్ణుమూర్తిని ఫలాభిసంధిలేక సేవించునాతడు వైకుంఠ ధామమును దేహాంతమునఁ జెందును. శివునుపాసించువాడు కైలాసమును బొందును. బ్రహ్మను, సూర్యుని, చంద్రుని నుపాసించు వారాయాలోకముల వరుసగాఁ బడయగలరు. కాని వీరు మఱల పుణ్యాంతమున తిరిగి జన్మల నందుదురు. అందులకే “ఆ బ్రహ్మ భువనా ల్లోకాపునరావర్తినోర్జున!” అని గీతావచనము గలదు. ఈ పై శ్లోకమున ‘ఆ బ్రహ్మ భువనాత్’ అనుచోట సర్థము బ్రహ్మలోకము వఱకనిగదా? అట్లనినపుడు బ్రహ్మలోకమును (సత్యలోకమును) గూడ పొందుదురనియు, దానిని పొందినవారు మఱలరారు, అని శాస్త్రముగదా? అనియు ప్రశ్నింపరాదు. ఇచ్చట బ్రహ్మలోకమువఱకు ననునపుడు బ్రహ్మలోకమునుగూడ యని యర్థమును చేయరాదు. అందుచే బ్రహ్మలోకమును సత్యలోకముకాక ఇతర లోకములు పొందినవారు మఱల తిరిగి జన్మకు వత్తురని భావము.

(8) అనగా వైకుంఠాది లోకముల బొందిన సాత్విక భక్తిపరులు తమ సుకృతవిశేషముచే నాయాయులోకములందు సత్సంగతిచే జ్ఞానవంతులయినచో వారియందలి యవిద్య నశించి శరీర త్యాగానంతరము మోక్షమును బొందుదురు. కావున జ్ఞాన ప్రాప్తిదుర్భావము లేనిది అవిద్యా నాశనముగాదు. అవిద్య నశింపనంతకాలము ఎచ్చటనున్నను

ముక్తి రాదనుట స్పష్టము. వేయేల? బ్రహ్మలోకమును బొందిన జీవులుగూడ నాచతుర్ముఖో పదిష్ట మహావాక్యార్థముచే జ్ఞానులగుచునే బ్రహ్మత్వైక్యస్థితిని బొంది మోక్షమును బడయుదురు. “బ్రహ్మణాసహతేసర్వే” అని శాస్త్రము గలదు.

(9) అందుచే సర్వులు విజ్ఞాన సముపార్జనమునకుఁ బ్రయత్నింపవలయునుగాని యుపేక్ష వహింపరాదు. ఈ విషయమును గూర్చియే భాగవతమునఁ బ్రస్తాదుని వచనము గలదు.

శ్లో॥ “లభ్యాసుదుర్లభమిదం బహు సంభవాంతే”

ఇది భక్తిని నిరూపించునట్టిదగు పదునాల్గవ పరిచ్ఛేదము.

( పదునాల్గవ పరిచ్ఛేదము సంపూర్ణము. )

## పదునైదవ పరిచ్ఛేదము

(1) దృశ్యరూపమగు నీజగత్తు జీవసృష్టమనియు, ఈశ్వర సృష్టమనియు రెండువిధములు. ఈ కానవచ్చెడి ఘట, పటాది సమస్త వస్తుజాలము ఈశ్వరసృష్టమందును. ‘ఇది నేను, ఇది నాది’ అను శరీరాభిమానముగల అహంకార మమకారరూపమై భోగ్యమగు నదంతయు జీవసృష్టియని యందును. ఇందీశ్వరసృష్టమంతయు బంధహేతువుకాదు. అదెట్లునగా? ఆదైవమున్నప్పటికి సుఖప్ర్యాదు లందఱ్యన

లేమి బంధములేదు. అట్లే జాగ్రదవస్థయందునను పశు విక్రయమునకుఁ బూర్వమున్న తగులమి పశువిక్రయానంతరము బంధములేదు.

(2) ఇక జీవసృష్టిరూపముగు ద్వైతము జ్ఞానోదయమున (నేనిదిగాదు; ఇది నాదిగాదు అనెడి) నివృత్తమగునుగాని ఈశ్వరసృష్టి ద్వైతము నివృత్తికాదు. సుషుప్తి, మృతి, మూర్ఛాదులలో ద్వైతముగానరానిదైనను ద్వైతముండియేయున్నది. అదెట్లునగా? నిద్రించునప్పుడు ఆ పురుషుని దేహమునశింపలేదుగదా? కాగా యిట్టియీశ్వరసృష్టద్వైతముండియేయుండ బ్రహ్మమద్వైత మనుటెట్లు సరిపోవునని తలంపరాదు. చూడుడు!

(3) ఈ ద్వైతమనునది వ్యావహారికముగాని పారమార్థికముగాదని యిదివరలోనే నిర్ణయించుకొంటిమి. కావున వ్యావహారికమగు ఘటము వ్యావహారికపటముతో సద్వివేచనముగాని, ప్రాతిభాసికమగు మరీచికోదకముతోగాని, రజ్జుసర్పముతోగాని, సద్వివేచనముగాదు. అట్లే పారమార్థికమగు వస్తువు పరమార్థవస్తువుతో సద్వివేచనముగుట తగును; కాని వ్యావహారికముతోగాని, ప్రాతిభాసికముతోగాని కాదు. ఆకాశమెన్నడు గంధర్వనగరముతో సాకారము కాదు. పారమార్థికమైనవస్తువు బ్రహ్మకంటే మఱియొకటి లేదు. కావున బ్రహ్మమున కద్వైతము సిద్ధమే యగును. ఇక బ్రహ్మమం దధ్యస్తమైన జగత్తుచే బ్రహ్మముగూడ ద్వైతము కాగూడదా యనిన నట్లుకాదు. ఏది దేనియం



దధ్యస్తమగునో దానిగుణములుగాని, దోషములుగాని యా  
యాధారమున కంటవు. ఆకసమున మనచే నారోపింపఁబడిన  
నీలిమ యాయాకాశమునంటుటలేదు. రజ్జువుపై నారోపిం  
చిన సర్పముయొక్క విషము ఆ రజ్జువు నంటదు. అట్లే  
బ్రహ్మమందధ్యస్తయైన ద్వైతములోని గుణదోషము  
లాబ్రహ్మము నంటవు. ఇక యీబ్రహ్మకు జగత్తుతో  
ద్వితీయత్వము లేకపోవుగాక! మాయతో నుండరాదాయన  
నదియఁబోనగదు. ఆ మాయయును బ్రహ్మయందే అధ్యస్త  
మైనది.

(4) ద్వైతమనగా భేదము. అది మూడు విధములు.  
1 సజాతీయము 2 విజాతీయము 3 స్వగతము. అని. ఇందు  
1 సజాతీయభేదమనగా నొక వృక్షము వంటియొక వృక్షమున  
కన్న భిన్నమనుట. 2 విజాతీయ భేదమనగా వృక్షము కుండ  
కన్న భిన్నమనుట. 3 స్వగతభేదమనగా పత్రపుష్పాదుల  
కంటే వృక్షము భిన్నమైనదనుట. ఈపైఁ జూపబడిన మూడు  
విధములగు భేదము బ్రహ్మమునకు లేదు. చైతన్యమొక్కటే  
యగుటచే సజాతీయభేదములేదు. అసలు జగత్తు మిథ్యాస్వరూ  
పము గావున జగత్తువలనఁ జెప్పఁదగిన విజాతీయభేదములేదు.  
అవయవరాహిత్యమగుటవల్లను, సంపూర్ణమై ఏకస్వరూపమగు  
టచే స్వగతభేదమును లేకపోవుటచే బ్రహ్మమున కద్వైతము  
సిద్ధించుచున్నది. ఇక చేతన స్వరూపములగు జీవేశ్వరులతో  
గూడ బ్రహ్మమునకు సజాతీయభేదమును జెప్పగూడదా?  
యననదియు వలనుపడదు. అదేమనగా? బ్రహ్మచైతన్యమే

జీవేశ్వరచైతన్యముని శాస్త్రముగదా! అందులకే జీవేశ్వరులు ధర్మరహితమైన పరమానందస్వరూపమే యని శాస్త్రనిర్ణయము. ఏలనన? అంతఃకరణ ప్రతిబింబరూపము జీవుడనియు, మాయా ప్రతిబింబరూపము ఈశ్వరుడనియు, వ్యావహారికముగ పెద్దలు కల్పించిన రూపములు. కాని పరమార్థముగ విచారించిన మాయాంతఃకరణము లనెడి యుపాధులు రెండును లేనివే. అందుచే బ్రహ్మమునకంటే వేఱగునదంతయు నపరమార్థమే యని భావము. వ్యవహారకాలమున బ్రహ్మమును ద్వైతభావముగఁ దెలిసికొనుటయు భ్రమమూలకమే కాని యధార్థజ్ఞానము (ప్రమ) గాదు. అందుచే వ్యావహారికమంతయు భ్రాంతి సిద్ధము.

(5) భ్రాంతియనగా అధ్యాస. ఈ అధ్యాస (అదికాని దానియందాబుద్ధిగలుగుట) ఇదివఱకే చూపఁబడినది. కాలత్రయమందును రజ్జువు రజ్జువే; మరుభూమి మరుభూమిమే; ఆకాశమాకాశమే; అద్వైతరూపబ్రహ్మము బ్రహ్మమే. ఈ కాలత్రయమనుటలో త్రాడునుజూచి తాను సర్పమును సృష్టించుకాలము, ఆసర్పమునుండి భీతిఁబొందుకాలము. ఆ సర్పభ్రాంతి తొలగిన కాలముననిభావము. ఈ విషయమునుగూర్చియే శ్రీ శంకరాచార్యులవారు గీతాభాష్యములో 'నాసతే విద్యతేభావో నాభావో విద్యతే సతః' అను శ్లోకముకింద సత్తు సత్స్వరూపముగనే యుండును? అసత్ అసత్స్వరూపముగనే యుండుననియు చెప్పిరి. అసద్రూపముగు జగత్తు సద్రూపముగాదు. కాలమనుదానిని నిర్వచించుచు పెద్దలుదీని నవిద్యా

శక్తియే' అని చెప్పిరి; కాని అదియొక ద్రవ్యముగాదు. అందులకే "కలనాత్మికాశక్తికాలః" అని సిద్ధాంతితమైనది.

(6) అట్లయినచో అవిద్యయనునది పరమార్థములో లేనదిగదా? అప్పుడికాలమనుదాని గతియేమి? అనరాదు. ఏకాలమున రజ్జువుయందు సర్పమును గల్పించితిమో ఆకాలశక్తినే 'అవిద్య' యనియు, మాయయనియు నామాంతరములచే వాడుచుండిరి. కాని మఱియొకటి అవిద్యయనునది లేదు. ఇక నీ అవిద్యా మాయాస్వరూపములలో శుద్ధసత్త్వస్వరూపము మాయయనియు, మలినసత్త్వస్వరూపమవిద్యయనియుఁ గొందఁ జవాంతరభేదమునుజెప్పిరి. కాని యీ బేధము వైవక్షికము. (చెప్పదలచినచో చెప్పనగును) కాబట్టి యీయవిద్యాకాలికమైన సర్వప్రపంచము (ద్వైతము) పరమార్థమున లేనిదగుటచే వ్యావహారికద్వైతము పారమార్థిక బ్రహ్మమున కెట్లు బేధమును గల్పించును? నిజముగ కల్పింపలేదు. బ్రహ్మమద్వితీయము.

(7) అందుచేతనే బ్రహ్మవేత్త కభయసితిని 'అభయం వై జనకః; పాప్రోసి' అని శాస్త్రములుచెప్పుచున్నవి. 'ద్వితీయాద్వైభయం భవతి' అను వాక్యముచే ద్వైతజ్ఞానవంతునకు భయము బ్రతిపాదించబడెను. కావున నానంద కాంక్షులగు వారెల్లరును ద్వైతభావమునువీడి అద్వైతత్వమునకై ప్రయత్నించుట ఉత్తమోత్తమమని భావము.

ఇది ద్వైతేంద్రియ నిరూపించునట్టిదగు పదునైగవ పరిచ్ఛేదము

వేదాంత సంగ్రహమున గ్రంథమునకు లంకా సీతారామకృష్ణగారి

అనువాదము సమాప్తము.  
శ్రీ సంగ్రహమునకు సమగ్రము.



---

దేవనాగరి షవర్ వ్రేస్.  
గుంటూరు.

ప్రొఫెసర్ ఆఫ్ ఆంగ్ల భాష, గుంటూరు కాలేజ్ ఆఫ్ ఆర్ట్స్.

